



# வலம்புரி

Valampuri

**ராம்கோ**  
 RAMCO CEMENT  
 சீமெந்து

பக்கங்கள்: பன்னிரண்டு

சங்கு 06 வள்ளுவர் ஆண்டு 2036 ஆடி 26 வியாழக்கிழமை (11.08.2005) தொலைபேசி 2223378, 2227644 ஒலி 235

## அம்பாறை காஞ்சிரங்குடா சந்தியல் புல உறாப்பினர்கள் இருவர் நேற்றுச் சுட்டுக்கொலை

(மட்டக்களப்பு)

இராணுவக் கட்டுப்பாட்டுப் பிரதேசமான அம்பாறை - காஞ்சிரங்குடாச் சந்தியில் விடுதலைப் புலிப் போராளிகள் இருவர் சுட்டுக்கொல்லப்பட்டுள்ளனர். நேற்றுக் காலை 7.45 மணியளவில் இச்சம்பவம் இடம்பெற்றுள்ளது.

பொலிஸ் சீருடை அணிந்து வந்தவர்களே சுட்டுவிட்டுத் தப்பிச்சென்றதாக நேரில் கண்டவர்கள் கூறியதாக விடுதலைப் புலிகள் தெரிவித்தனர்.

போராளிகளான ரமேஸ் மற்றும் சுஜி வேந்தன் ஆகிய இருவருமே சுட்டுக்கொல்லப்பட்டதாகத் தெரிவிக்கப்பட்டது. கொல்லப்பட்ட போராளிகள் இருவரும் பாவட்டாவில் உள்ள செயலகத்திலிருந்து அரசியல் பணிக்காக தம்பிலுவில் உள்ள மாவட்ட அரசியல்துறை காரியாலயத்திற்கு மோட்டார் சைக்கிளில் பயணம் செய்து கொண்டிருந்த சமயம் காஞ்சிரங்குடா விசேட அதிரடிப் படை முகாமிலிருந்து 500 மீற்றருக்கு அப்பால் வழிமறித்த துப்பாக்கிதாரிகள் மோட்டார் சைக்கிளிலிருந்து இவர்களை இறக்கி கைகளைக் கட்டிய பின்பு சுட்டுக் கொன்றதோடு மோட்டார் சைக்கிளையும் தமது வாகனத்தில் எடுத்துச்சென்றுள்ளனர்.

இச்சம்பவம் தொடர்பாக விடுதலைப் புலிகளின் உடும்பன்களும் கோட்ட அரசியல் துறைப் பொறுப்பாளர் வீரமணி தெரிவிக்கையில், துப்பாக்கிதாரிகள் பொலிஸ் சீருடை தரித்துக் காணப்பட்டமையினால் பொலிஸார் தான் வாகனத்தை நிறுத்துகிறார்கள் எனக் கருதியே எமது போராளிகள் அவ் விடத்தில் மோட்டார் சைக்கிளை நிறுத்தவேண்டி ஏற்பட்டது. இச்சம்பவத்திற்கு இராணுவப் புலனாய்வுத்துறையுடன் சேர்ந்தியங்கும் தேசவிரோத ஆயுதக் குழுக்களே பொறுப்பு. கொலையாளிகளின் வாகனம் காஞ்சிரங்குடா திருக்கோவில் மற்றும் அக்கரைப்பற்று விசேட

அதிரடிப்படை முகாம்கள் வழியாகவே தப்பிச் சென்றுள்ளனர். சம்பவம் நடைபெற்ற இடத்திலிருந்து 500 மீற்றருக்கு அப்பால் விசேட அதிரடிப் படை முகாம் உள்ளது என்றார். இதேவேளை கொல்லப்பட்ட இரண்டு போராளிகளின் வித்துடல்களும் விடுதலைப் புலிகளின் கட்டுப்பாட்டுப் பகுதிக்குள் கொண்டுவரப்பட்டுள்ளன. இச்சம்பவம் தொடர்பாக நேரில் கண்ட சாட்சிகளிலிருந்து வாக்குமூலம் பெறப்பட்டதாகவும், விசாரணைகள் ஆரம்பிக்கப்பட்டுள்ளதாகவும் சிரேஷ்ட பொலிஸ் அத்தியட்சகர் சரத் ஜெயசுந்தர தெரிவித்துள்ளார். (ச-அ, 4, 9)

### ரணில் அடுத்தவாரம் இந்தியா பயணம்

(கொழும்பு)

எதிர்க்கட்சித் தலைவர் ரணில் விக்கிரமசிங்க அடுத்தவாரம் இந்தியா செல்லவுள்ளார். இதன்போது அவர் இந்தியத் தலைவர்களுடன் தற்போதைய சூழ்நிலைகள் குறித்துப் பேச்சுவார்த்தை நடத்தவுள்ளார். அத்துடன் ஜனாதிபதித் தேர்தலில் ஜ.தே.கட்சி போட்டியிடுவது குறித்தும் அவர் இந்தியத் தலைவர்களுக்கு விளக்கவுள்ளார். இதேவேளை நேற்று முன்தினம் சிறிலங்கா முஸ்லிம் காங்கிரஸின் தலைவர் ரவூப் ஹக்கீம், ரணில் விக்கிரமசிங்கவைச் சந்தித்துப் பேச்சுவார்த்தை நடத்தினார். இதன்போது எதிர்வரும் ஜனாதிபதித் தேர்தல் தொடர்பில் பேச்சுவார்த்தை நடைபெற்றதாகத் தெரிவிக்கப்படுகின்றது. (ச-4)

### போராளிகள் மீதான தாக்குதல்

#### சம்பவ இடத்திற்கு நேரில் சென்று கண்காணிப்புக்குழுத் தலைவர் விசாரணை

(அம்பாறை)

அம்பாறை மாவட்டத்தின் நிலைபரம் குறித்து நேரில் ஆராய்வதற்காக யுத்தநிறுத்தக் கண்காணிப்புக்குழுவின் தலைவர் ஹக்ரூப் ஹொக்லண்ட் நேற்று அங்கு விஜயம் மேற்கொண்டார்.

அங்கு விஜயம் மேற்கொண்ட கண்காணிப்புக்குழுவின் தலைவர் நேற்று விடுதலைப் புலிகளின் அரசியல்துறைப் போராளிகள் இருவர் படுகொலைசெய்யப்பட்ட இடத்தையும் நேரில் சென்று பார்வையிட்டார்.

இவர்தனது விஜயத்தின்போது மாவட்டக் கண்காணிப்பாளர்கள், விடுதலைப் புலிகளின் அரசியல் துறையினர், பொலிஸ் மற்றும் விசேட அதிரடிப்படை உட்பட யுத்த நிறுத்த (12 ஆம் பக்கம் பார்க்க)

### ஜனாதிபதித் தேர்தலில் இணைந்து போட்டியிட ஜே.வி.பிக்கு ஜாதிக ஹெல உறுமய அழைப்பு

(கொழும்பு)

ஜனாதிபதித் தேர்தலில் ஜே.வி.பியுடன் இணைந்து பொது வேட்பாளர் ஒருவரைத் தெரிவுசெய்வது தொடர்பாக ஜாதிக ஹெல உறுமய கவனம் செலுத்தியுள்ளதாக அக்கட்சியின் தலைவர் எல்லாவெலமேதானந்த தேரர் தெரிவித்தார். கொழும்பில் நேற்று நடைபெற்ற ஊடகவியலாளர் மாநாட்டிலேயே அவர் இதனைத் தெரிவித்தார். ஜாதிக ஹெல உறுமயக் கட்சி

யின் ஜனாதிபதி வேட்பாளரின் பெயரினை அடுத்த மாதத்தில் வெளியிடப்படுமெனவும் அவர் தெரிவித்தார். ஜனாதிபதித் தேர்தலில் இணைந்து போட்டியிடுவது தொடர்பாக ஜே.வி.பிக்கு அழைப்பு ஒன்றினை விடுத்துள்ளோம். நாட்டைப்பற்றியும், இனத்தைப் பற்றியும் உண்மையான உணர்வு இருக்குமானால் நாம் இருதர்ப்பும் ஒன்றிணைந்து பொது வேட்பாளர்

ளரை நிறுத்துவோம் என்ற யோசனையினை ஜே.வி.பிக்கு முன் வைக்க விரும்புகின்றோம். அவ்வாறு இல்லையென்றால் ஜாதிக ஹெல உறுமய கட்டாயமாக ஜனாதிபதி வேட்பாளரை நிறுத்தும். அந்த வேட்பாளர் யார் என்பது குறித்து அடுத்த மாதம் அறிவிக்கப்படும். ஜனாதிபதித் தேர்தல் தீர்மானிக்கப்பட்ட பின்னர் வேட்பாளரை (12 ஆம் பக்கம் பார்க்க)

### உயர் பாதுகாப்பு வலயத்தில் ஐம்பது ஏக்கர் நிலப்பரப்பில் மீள்குடிமர ராணுவம் அனுமதி

(யாழ்ப்பாணம்)

பலாலி உயர் பாதுகாப்பு வலயத்திற்குக் கிழக்கே தொண்டமனாறு கடல்நீரேரிக்கு இடைப்பட்ட பகுதியில் காணப்படும் 50 ஏக்கர் சூரியப் பிரதேசத்தில் மக்கள் மீள்குடிமர இராணுவத்தினர் அனுமதியளித்துள்ளனர்.

நேற்று மாலை யாழ்ப்பாண அரசு செயலகத்தில் இராணுவத்தினர், மீனவர் சங்கப் பிரதிநிதிகள், விடுதலைப் புலிகள் ஆகிய முத்தரப்பினருக்கிடையில் இடம்பெற்ற கலந்துரையாடலின்போதே இந்த இணக்கம் காணப்பட்டுள்ளது. இதன்படி இப்பகுதிக்குச் சென்று வருவதற்கான விசேட பாதை ஒன்றிணையும் அமைத்து வழங்கவும் இராணுவத்தினர் இணங்கியுள்ளனர்.

இந்நிலையில் ஐயுதியம் என்ற சர்வதேச அரசு சார்பற்ற அமைப்பு அடித்தள வீடுகளை (12 ஆம் பக்கம் பார்க்க)

### ஊர்வலத்தில் ஈடுபட்ட மாணவர்கள் மீது பொலிஸார் கண்ணீர் புகைக்குண்டு வீச்சு

(கொழும்பு)

உலக வங்கி உதவியுடன் அரசாங்கம் நடைமுறைப்படுத்தவுள்ள கல்வி மறுசீரமைப்பிற்கு எதிர்ப்புத் தெரிவித்து நேற்று அனைத்துப் பல்கலைக்கழக மாணவர் ஒன்றியம் நடத்திய ஊர்வலங்களின் மீது பொலிஸார் கண்ணீர் புகைக் குண்டு வீசித் தாக்குதலை நடத்தினர்.

அனைத்துப் பல்கலைக்கழக ஒன்றியத்தினால் நேற்று முற்பகல் 10 மணிக்கு களனிப் பல்கலைக்கழகத்திலிருந்து ஜனாதிபதி செயலகம் வரை ஊர்வலமாக வருவதற்கு ஏற்பாடு செய்யப்பட்டிருந்தது.

எனினும் இவர்களின் ஊர்வலம் புறக்கோட்டைப் பொலிஸ் நிலையத்தினை அண்மித்தவேளை பொலிஸாரினால் தடுத்து நிறுத்தப்பட்டது.

பொலிஸ் தடையினையும் மீறி மாணவர்கள் செல்ல முற்பட்டபோது பொலிஸார் (12 ஆம் பக்கம் பார்க்க)

### 2006 ஆம் ஆண்டிற்கான வரவு செலவுத் திட்ட யோசனைகள் நவம்பரில் பாராளுமன்றில் சமர்ப்பிப்பு

(கொழும்பு)

2006 ஆம் ஆண்டுக்கான வரவு செலவுத் திட்ட யோசனைகள் எதிர்வரும் நவம்பர் மாதம் 10 ஆம் திகதி பாராளுமன்றத்தில் சமர்ப்பிக்கப்படவுள்ளது.

வரவு செலவுத் திட்ட யோசனைகளை தயாரிப்பதற்கான பூர்வாங்கப் பணிகள் ஆரம்பிக்கப்பட்டுள்ளன.

நேற்றுக் கொழும்பில் நடைபெற்ற ஊடகவியலாளர் மாநாட்டில் நிதியமைச்சின் செயலாளர் கலாநிதி பி.வி.ஜெயசுந்தர இதனைத் தெரிவித்தார்.

முன்னரைப் போன்றே இம்முறையும் பொதுமக்களின் கருத்துக்கள் ஆலோசனைகள் பெற்றுக்கொள்ளப்படவுள்ளது. ஒவ்வொரு அமைச்சர்களுக்குமான திட்டங்களை வகுக்கும் முழுப்பொறுப்பும் அவற்றின் அதிகாரிகளுக்கு வழங்கப்பட்டுள்ளது. (12 ஆம் பக்கம் பார்க்க)

**EXPOAIR** your friend in the skies... **ஜெட் ஏர்** வானத்தில் உங்கள் நண்பன்...  
 ஒதுக்கீடுகளுக்கு அழையுங்கள்  
 021 - 222 3891, 222 6297, 0777-2349  
 011-2372952-3, 011-2360290, 011 - 2360291  
 e.mail:- jaffna@expoavi.com, reservations@expoavi.com.  
 இலங்கையில் முன்னணி வகிக்கும் உங்கள் உள்ளூர் விமான சேவை..

# நிதிமோசடி குற்றத்தை ஒப்புக்கொண்டு பிரதமர் மறைந்த பதவி விலக வேண்டும்

## ஐ.தே.க வலியுறுத்து

(கொழும்பு)  
பிரதமமந்திரி தம்மீது சுமத்தப் பட்ட 'ஹெல்ப்பிங் ஹம்பாந் தோட்டை' நிதிதொடர்பில் இது வரை உரிய பதிலை வழங்க விலை. எனவே, அவர் பதவியில் தொடர்ந்தும் இருப்பது உகந்த தல்ல. அவர் பதவி விலகுவதை

சிறந்த வழி என ஐக்கிய தேசியக் கட்சி கேட்டுக்கொண்டுள்ளது. கொழும்பில் நேற்று முன்தினம் நடைபெற்ற ஊடகவியலாளர் மாநாட்டில் உரையாற்றிய கட்சியின் பாராளுமன்ற உறுப்பினர் ராஜித சேனாரத்ன இதனைத் தெரிவித்தார். அவர் அங்கு தொடர்ந்தும்

கருத்துரைக்கையில், பிரதமரின் குறித்த நிதியினை மத்திய வங்கிக்கு தனியார் வங்கி திருப்பி அனுப்பியதன் மூலம் அவரின் குற்றம் நிரூபிக்கப்பட்டுள்ளது. பிரதம மந்திரி மீது ஐக்கிய தேசியக்கட்சி சுமத்திய குற்றங்களுக்கு அவர் இன்னமும் உரிய பதிலை வழங்கவில்லை. அவர்

முன்னர் குறிப்பிட்டது போன்று 'ஹெல்ப்பிங் ஹம்பாந் தோட்டை' நிதியினை அமைச்சரவை அங்கீகரித்திருக்குமானால் அதனை ஏன் தனியார் வங்கி மத்திய வங்கிக்கு திருப்பி அனுப்ப வேண்டும்? குறைந்தது இந்த நிதியின் மூலம் ஹம்பாந் தோட்டை மக்களுக்குக் கூட ஆழிப்பேரலை புனர்வாழ்வு அம்சங்கள் எதுவும் மேற்கொள்ளப்படவில்லை.

எனவே, குற்றத்தினைப் பொறுப்பேற்று பிரதம மந்திரி பதவி விலக வேண்டும் எனவும் கோரிக்கை விடுத்துள்ளார். (மு-4)

### சிறுவிளம்பரம் விற்பனைக்கு

நல்லினை தென்மேல் நூற்றுக்கள் விற்பனைக்குண்டு. தொடர்பு ந.இராசதுரை, சோலையம்பன் கோவிலடி, மீசாலை. (C/1607)

### சுது கங்கையில் முழகி சிப்பாய் பலி

கனங்கமுடி பகுதியில் ஓடும் சுது கங்கையில் நீராட்ச்சென்ற வான்படையைச் சேர்ந்த சிப்பாய் ஒருவர் நீரில் முழகி மரணமடைந்துள்ளார்.

விடுமுறையில் வீடுசென்றிருந்த சிகிரியா வான்படை முகாமைச் சேர்ந்த மேற்படி சிப்பாய் கடந்த தின்கட்கிழமை தனது மனைவி பிள்ளைகளுடன் நேராவதற்காய் சுது கங்கைக்குச் சென்றுள்ளார். நீச்சல் தெரியாத இவர் பாறை ஒன்றில் நின்றுநின்றவேளை கால் சறுக்கி ஆற்றில் வீழ்ந்து அடித்துச் செல்லப்பட்டவேளை நீரில் முழகி மரணமடைந்துள்ளார். (மு-4)

# தனியார் பஸ் உரிமையாளர் சங்கம் வேலைநிறுத்தத்தைக் கைவிட இணக்கம்

(கொழும்பு)  
பஸ் ஊழியர்களின் வேலை நிறுத்தத்தைக் கைவிடுவதற்கு இலங்கை தனியார் பஸ் உரிமையாளர்கள் சங்கம் இணக்கம் தெரிவித்திருப்பதாக போக்குவரத்து சபையின் செயலாளர் டி.எஸ்.ஜெயவீர தெரிவித்துள்ளார். சங்கத்தின் தலைவருக்கும் போக்குவரத்து சபையின் பிரதி அமைச்சருக்கும் இடையே நேற்று முன்தினம் இடம்பெற்ற பேச்சுவார்த்தையைத் தொடர்ந்து இந்தத் தீர்மானம் மேற்கொள்ளப்பட்டதாக செயலாளர் மேலும் தெரிவித்துள்ளார். இதன்பிரகாரம் சங்கம் 2005ஆம் ஆண்டு 12ஆம் இலக்க அபராத

சட்டத்திற்கு அமைவாக நடந்து கொள்வதற்கு இணங்கியுள்ளது. சட்டத்தின் இரண்டாவது ஏற்பாட்டில் குறிப்பிடப்பட்டிருக்கும் விபத்து என்ற சொல்லுக்கு தகுந்த விளக்கத்தை ஆறுவார காலத்தினுள் தர இருப்பதாக பிரதி அமைச்சர் கூறியுள்ளார். இந்த சொற்பிரயோகம் பஸ் சொந்தக்காரரிடையே குழப்பத்தை ஏற்படுத்தியுள்ளது. தவறு ஏற்கப்பட்ட இடத்திலேயே அபராதம் விதிக்கப்படுவதற்கு எதிராக ஏதாவது முறைப்பாடு இருப்பின் அதனை செய்வதற்கும் பஸ் சொந்தக்காரருக்கு சந்தர்ப்பம் வழங்கப்படுமென்று செயலாளர் தெரிவித்தார். இதேவேளை, ரயில்வே கூட்டு

ஊழியர்கள் சங்கம் நேற்று மேற்கொள்வவிருந்த வேலைநிறுத்தத்தைக் கைவிடுவதற்கு இணக்கம் தெரிவித்துள்ளது. ரயில்வே ஊழியர்கள் முன்வைத்த கோரிக்கைகளுக்கு அமைச்சர் பி.எச்.பெரேரா இணக்கம் தெரிவித்துள்ளார். இதுதொடர்பான விசேட கலந்துரையாடல் நேற்று முன்தினம் இடம்பெற்றது. ஊழியர்கள் முன்வைத்த 18 கோரிக்கைகளுக்கு தீர்வு காண்பதற்கு அமைச்சர் இணக்கம் தெரிவித்துள்ளார். எனவே நேற்று மேற்கொள்ளவிருந்த எதிர்ப்பு ஆர்ப்பாட்டமும், ஊர்வலமும் கைவிடப்பட்டதாகத் தெரிவிக்கப்படுகிறது. (அ-7)

# குடிநீர் விலை வித்தியாசம் மக்கள் விசனம் தெரிவிப்பு

(புங்குடுதீவு)  
புங்குடுதீவு பிரதேசத்தில் குடிநீர் தேவையினை வேலணை பிரதேசசபையும் தொண்டர் நிறுவனமான வடஇலங்கை சர்வோதயமும் மேற்கொண்டு வருகின்றன. வடஇலங்கை சர்வோதயம் லண்டனில் வாழும் புங்குடுதீவு மக்களால் வழங்கப்பட்ட பெளசர் மூலமும், அரசாங்க அதிபரினால் வழங்கப்பட்ட பெளசர் மூலமும் வழங்கி வருகின்றன. இந்நிலையில் ஆரம்பத்தில் இரண்டு பெளசர்களிலும் ஒரு கலன் குடிநீர் 75 சதமாக இருந்தது. அண்மையில் ஏற்பட்ட எரிபொருள் விலை அதிகரிப்பினையடுத்து 1 ரூபாவாக விற்பனை செய்யப்பட்டு வந்தது.

ஆனால் தற்போது எந்தவிதமான விலை அதிகரிப்புக்களும் அற்றநிலையில் வட இலங்கை சர்வோதயத்துக்கு அரசாங்க அதிபரினால் வழங்கப்பட்ட பெளசில் 1 ரூபா 25 சதமாகவும் லண்டன் வாழ் மக்களால் வழங்கப்பட்ட பெளசரில் ஒரு கலன் 1 ரூபாவாகும் விற்பனை செய்யப்பட்டு வருகின்றது. ஆனால் பிரதேச சபையினாலும் 1 ரூபாவுக்கு குடிநீர் வழங்கப்பட்டு வருகின்றன. எனவே இப்பிரதேச மக்கள் விசனம் தெரிவிக்கும் அதேவேளை தொடர்ந்து குடிநீரினை ஒரு கலன் ஒரு ரூபாவுக்கு விற்பனை செய்யுமாறு மக்கள் கோரிக்கை விட்டுள்ளனர். (அ-126)

# கிராசிபவன்

11.08.2005  
(ஆடி 26, வியாழக்கிழமை)  
சஷ்டி பிற்பகல் 4.12 மணிவரை  
சித்திரை பிற்பகல் 04.23 மணிவரை  
கிராகு காலம் 1.34 - 03.04 மணிவரை  
சுபநேரம் 07.34 - 09.04 மணிவரை  
சஷ்டி விரதம் சித்தாமர்தம்

மேடம்	களஸ்திர நன்மை, காரிய அநுகூலம், பணவரவு, பிரயாண சுகம்.
இடம்	சத்துரு ஜெயம், தடைப்பட்ட காரியம் கைகூடும், உடல்நலம், பொருள்சேர்க்கை.
நிஷாம்	வியாபார நன்மை, சிறுவியாதி, முயற்சி தாமதம், தாழ்ந்த சபாவம்.
கூடம்	ரோகநிலை, தொழில் சிந்தை, முயற்சி தாமதம், சுபசெலவு.
சீங்கம்	பிரயாண நன்மை, சகோதரர் உதவி, தனவிரயம், உடல் நலம்.
கண்ணி	மாதர் நட்பு, தனவிரயம், வேலைச்சுகம், காரிய தாமதம்.
கூலாம்	பெரியோர்சந்திப்பு, நல்ல முயற்சி, சயனசுகம், தெய்வ சிந்தை.
விருச்சீகம்	பிரயாண அலைச்சல், சுப செலவு, சயனசுகக்குறைவு, காரிய தாமதம்.
தணுகம்	கீர்த்தி, தொழில் நன்மை, சகோதரர் உதவி, காரிய நன்மை.
மகரம்	தொழில் நன்மை, நல்ல செய்தி, அதிகாரம், புதிய திருப்பம்.
கும்பம்	புதிய முயற்சி, எதிர்பாராத செலவு, தனவிரயம், பிரயாணம்.
ரிசம்	பிரயாண பயம், காரிய தடங்கல், அபகீர்த்தி, போசன சுகம்.

பழைய நேரப்படி கணப்பிப்பட்டது. - வளவன்

# சிம்பாறையில் ஆர்ப்பாட்டம்

(அம்பாறை)  
தமிழீழ விடுதலைப்புலிகளினால் கடத்தப்பட்டதாகக் கூறப்படும் இரண்டு சிங்கள இளைஞர்களை விடுவித்துத் தருமாறு யுத்த நிறுத்தக் கண்காணிப்புக் குழுவிடம் கோரிக்கை ஒன்றினை முன்வைத்து மட்டக்களப்பு, அம்பாறை மாவட்ட எல்லைக் கிராமவாசிகள் நேற்று முன்தினம் அம்பாறை நகரில் ஆர்ப்பாட்டத்தில் ஈடுபட்டனர். கடத்தப்பட்டதாகக் கூறப்படும் பக்மிட்டியாவ கிராம வாசிகளான நாலக பிரேமஜெயந்த (வயது 21) மற்றும் ரஞ்சித் திஸ்ஸநாயக்க (வயது 18) ஆகியோரை விடுவிக்கக் கோரியே இவ் ஆர்ப்பாட்டம் இடம்பெற்றது. திகாமடுல்ல மக்கள் குரல் என்ற அமைப்பு ஏற்பாடு செய்த இவ் ஆர்ப்பாட்டத்தில் மாந்தோட்டம் பக்மிட்டியாவ மற்றும் பன்னலகம் ஆகிய கிராமங்களைச் சேர்ந்த சுமார் ஆயிரம் பேர் கலந்துகொண்டனர். குறிப்பிட்ட ஆர்ப்பாட்டக்காரர்கள் யுத்தநிறுத்தக் கண்காணிப்புக்குழு அலுவலகத்துக்குச் சென்று கண்காணிப்பாளர்களைச் சந்திக்க முயற்சித்தனர். இருந்தும் அலுவலகம் மூடப்பட்டிருந்தமையினால் இம் முயற்சி கைகூடவில்லை. இதனையடுத்து குறிப்பிட்ட அமைப்பின் சார்பில் பிரதிநிதி ஒருவர் பொலிஸாரினால் அழைத்துச் செல்லப்பட்டு காரைதீவு விசேட அதிரடிப்படையினர் முகாமில் யுத்தநிறுத்தக் கண்காணிப்பாளர்களைச் சந்திக்க ஏற்பாடு செய்யப்பட்டது. இது தொடர்பாக விடுதலைப்புலிகளுடன் தொடர்பு கொண்டு முன்று நாட்களுக்குள் உரிய பதிலைப் பெற்றுத்தருவதாக கண்காணிப்பாளர்களினால் தெரிவிக்கப்பட்டது. இதனையடுத்து இவ்வார்ப்பாட்டம் நேற்று முன்தினம் மாலை கைவிடப்பட்டது. (இ-4)

# சபை முதல்வராக நமால் தெர்வு

(கொழும்பு)  
பாராளுமன்றத்தின் புதிய அவைத்தலைவராக சுகாதார அமைச்சர் நிமால் சிறிபால டி சில்வா நியமிக்கப்பட்டுள்ளதாக சபாநாயகர் டபிள்யூ ஜே.எம்.லொக்கு பண்டார தெரிவித்தார். பாராளுமன்ற அவைத் தலைவராக இதுவரைகாலமும் பதவிவகித்து வந்த மைத்திரிபால சிறிசேன அந்தப் பதவியிலிருந்து இராஜினாமா செய்ததையடுத்தே நிமால் சிறிபால டி சில்வா நியமிக்கப்பட்டுள்ளதாக நேற்று முன்தினம் பாராளுமன்றத்தில் சபாநாயகர் தெரிவித்தார். பாராளுமன்ற அவைத் தலைவராக இதுவரை காலமும் பதவிவகித்த காலத்தில் பாராளுமன்ற நடவடிக்கைகளை சுமுகமாகவும் சிக்கல்கள் இன்றியும் கொண்டு செல்வதற்கு ஒத்துழைப்பு நல்கிய அமைச்சர் மைத்திரிபால சிறிசேனவுக்கு நன்றி தெரிவித்தார் சபாநாயகர். பதவி விலகல் தொடர்பாக பல்வேறு கருத்துக்கள் தெரிவிக்கப்பட்டபோதும் ஸ்ரீலங்கா சுதந்திரக் கட்சியின் பொதுச் செயலாளராக இருப்பதினால் பல விடயங்களைக் கவனிக்க வேண்டியதனால் அவைத்தலைவர் பதவியை இராஜினாமா செய்ய நேரிட்டதாக அமைச்சர் மைத்திரிபால சிறிசேன தெரிவித்தார். (இ-8)

# சிரேஷ்ட மத்தியஸ்த சபைகள்

வடக்கு-கிழக்கு மற்றும் தென்மேற்கு-கிழக்கு மத்தியஸ்த சபைகளை நிறுவுவதற்கு நீதியமைச்சு தீர்மானித்துள்ளது. சுனாமி அனர்த்தத்தைத் தொடர்ந்து ஏற்பட்டுள்ள சிறுபிணக்குகளைத் தீர்த்துவைப்பதே உத்தேச இணக்க சபைகளின் நோக்கமாகும். யாழ்ப்பாணம், முல்லைத்தீவு, கிளிநொச்சி, திருகோணமலை, அம்பாறை, மட்டக்களப்பு, கொழும்பு, கம்பஹா, களுத்துறை,காலி, மாத்தறை, அம்பாந்தோட்டை ஆகிய பகுதிகளிலேயே இந்த விசேட மத்தியஸ்த சபைகள் அமைக்கப்படவுள்ளன. இந்தச் சபைகளின் செயற்பாடுகள் முன்று ஆண்டுகளுக்கு மட்டுப்படுத்தப்பட்டுள்ளது. இலங்கை கல்வி நிர்வாக சேவை, இலங்கை அதிபர்கள் சேவை, இலங்கை

ஆசிரியர் சேவை, இலங்கை கல்வியியலாளர் சேவை, உத்தியோகத்தர்கள், ஓய்வுபெற்ற பணிநிலை உத்தியோகத்தர்கள் ஆகியோர் விசேட மத்தியஸ்த சபை உறுப்பினர்களாக நியமனம் செய்யப்படுவார்கள். இந்த மத்தியஸ்த சபைகளுக்கு நியமிக்கப்படவுள்ள மத்தியஸ்தர்களை தெரிவுசெய்வதற்கான விண்ணப்பங்களை மத்தியஸ்த சபை அணைக்குழு கோரியுள்ளது. இம்மாதம் 31ஆம் திகதிக்கு முன்னர் இதற்கான விண்ணப்பங்களை இல:90, ஸ்ரீமத் சிற்றம்பலம் ஏகாதினம் மாவத்தையில் அமைந்துள்ள மத்தியஸ்தர்கள் சபை ஆணைக்குழுவிற்கு அனுப்பிவைக்கப்பட வேண்டும் என செயலாளர் பி.ஏ.பெர்னாண்டோ கேட்டுள்ளார். (து-2)

# செஞ்சிலுவைச் சங்கத்தால்

## 491 வீடுகள் நிர்மாணம்

(மருதங்கேணி)  
வடமராட்சி கிழக்கு மருதங்கேணி உதவி அரசாங்க பிரிவில் சுனாமியாலும் போரினாலும் பாதிக்கப்பட்ட குடும்பங்களுக்கு இலங்கை செஞ்சிலுவைச் சங்கம் வீடுகளைக் கட்டிக்கொடுப்பதற்கு முன்வந்துள்ளது. இதுபோல 491 வீடுகளைக் கட்டிக்கொடுப்பதற்கு இலங்கை செஞ்சிலுவைச் சங்கம் முன்வந்துள்ளது. கடந்த காலப் போரினால் பாதிக்கப்பட்ட செம்பியன்பற்று தெற்குக் கிராமத்திற்கு 156 வீடுகளும் மருதங்கேணி தெற்கு கிராமத்திற்கும், து.சுதாசுரன் ஏழாலை தென்மேற்கிலிருந்து முள்ளியானுக்கும், சு.ஜெயபவானந்தமலை முள்ளியானில் இருந்து மருதங்கேணிக்கும், த.தர்மதாஸ் புத்தளத்திலிருந்து போக்கறுப்புக்கும், ந.பாலசுந்தரம் வத்திராயனில் இருந்து நாகர் கோவில் மேற்கிற்கும் இடமாற்றம் பெற்றுள்ளனர். (து-35)

மத்திற்கு 92 வீடுகளும் அமைக்கப்படவுள்ளன. மேலும் சுனாமியால் பாதிக்கப்பட்ட மாமுனை கிராம மக்களுக்கு 168 வீடுகளும் தானையடி கிராமத்திற்கு 75வீடுகளும் கட்டிக்கொடுக்கப்படவுள்ளன. தலா ஐந்து இலட்சம் ரூபா பெறுமதியான நிரந்தர வீடுகளே அமைக்கப்படவுள்ளன. இவ்வீடுகளை அமைப்பதற்கு அவுஸ்திரேலியா செஞ்சிலுவைச் சங்கம் இலங்கை செஞ்சிலுவைச் சங்கத்திற்கு நிதியை வழங்கியுள்ளது என்பது குறிப்பிடத்தக்கது. (து-35)

# கிராம அலுவலர்கள் இடமாற்றம்

(மருதங்கேணி)  
மருதங்கேணி உதவி அரசாங்க அதிபர் பிரிவினா கிராம அலுவலர்கள் உள்ளக இடமாற்றம் செய்யப்பட்டதோடு புதிய கிராமசேவகர் அலுவலர்களும் இடமாற்றம் பெற்று வந்துள்ளனர். அந்தவகையில் சோ.சிவலிங்கம் போக்கறுப்பிலிருந்து அம்பன்

கிராமத்திற்கும், து.சுதாசுரன் ஏழாலை தென்மேற்கிலிருந்து முள்ளியானுக்கும், சு.ஜெயபவானந்தமலை முள்ளியானில் இருந்து மருதங்கேணிக்கும், த.தர்மதாஸ் புத்தளத்திலிருந்து போக்கறுப்புக்கும், ந.பாலசுந்தரம் வத்திராயனில் இருந்து நாகர் கோவில் மேற்கிற்கும் இடமாற்றம் பெற்றுள்ளனர். (து-35)

# பாராளுமன்ற உறுப்பினர்களின் பிள்ளைகளுக்கு இனிமேல் பொலிஸ்பாதுகாப்பு வழங்கப்படாது

## -பொலிஸுமா அதிபர் தெரிவிப்பு

(கொழும்பு)  
இனிவரும் காலங்களில் பாராளுமன்ற உறுப்பினர்களின் பிள்ளைகளுக்கான பாதுகாப்புப் பணிகளில் பொலிஸார் ஈடுபட மாட்டார்கள் என பொலிஸுமா அதிபர் சந்திரா பெர்னாண்டோ தெரிவித்துள்ளார்.

குறிப்பாக பாராளுமன்ற உறுப்பினர்களின் மகன்மாருடன் தனிப்பட்ட காரணங்களின் நிமித்தம் பொலிஸாரைப் பயன்படுத்துதல் முழுமையாகத் தடைசெய்யப்படும்.

அண்மைக்காலமாகப் பாராளுமன்ற உறுப்பினர்களின் மகன்மார் சம்பந்தமாகக் கூறப்படும் தாக்குதல் சம்பவங்களின் போது பாராளுமன்ற உறுப்பினர்களின் பாதுகாப்பிற்காக பொலிஸார்

தொடர்புபட்டிருந்ததாகத் தகவல்கள் வெளியாகியிருந்தன.

இந்த நிலையிலேயே இம் முடிவினைத் தான் எடுத்ததாகப் பொலிஸுமா அதிபர் தெரிவித்துள்ளார்.

இதேவேளை, ஜனாதிபதி மற்றும் பிரதம மந்திரியின் பிள்ளைகளின் பாதுகாப்பிற்கு அச்சுறுத்தல் ஏற்படுமாயின் அவ்வாறு

## பொலிஸ் அத்தியட்சகர் படுகொலை பொலிஸ் விசாரணை ஆரம்பம்

(கொழும்பு)  
பொலிஸ் அத்தியட்சகர் சான்ஸ் விஜயவர்த்தன கடத்தப்பட்டு படுகொலை செய்யப்பட்ட சம்பவம் பற்றி விசாரிப்பதற்கு யாழ்ப்பாணம் சென்றுள்ள சி. ஜி.டி. உத்தியோகத்தர்கள் தமது பணிகளைத் தொடங்கியிருக்கிறார்

பொலிஸ் அத்தியட்சகரின் பாதுகாப்புக்குச் சென்ற உத்தியோகத்தர்கள் அவர் கடத்தப்பட்ட போது எத்தகைய நடவடிக்கைகளை மேற்கொண்டார்கள் என்பது தொடர்பான சாட்சியங்கள் பதிவுசெய்யப்படுகின்றன.

கடத்தல் சம்பவம் இடம் பெற்ற வேளையில் ஸ்தலத்தில் நின்றதாகக் கூறப்படும் முக்கியஸ்தர்களிடமிருந்தும் வாக்கு மூலங்களைப் பதிவுசெய்வதற்கு நடவடிக்கை எடுக்கப்பட்டிருக்கிறது.

யாழ்ப்பாணம் சென்ற பொலிஸ் குற்றத்தடுப்பு அதிகாரிகள் கடந்த திங்கட்கிழமை யாழ்ப்பாணம் பொலிஸ் நிலையத்தில் நேரம் கலந்துரையாடினர்.

இந்தச் சம்பவம் தொடர்பாக இதுவரை எவரும் கைதுசெய்யப்படவில்லை. (து-2)

## ஊடகவியலாளர்களுக்கு ஓய்வூதியம் வழங்க சட்டமூலம் விரைவில்

(கொழும்பு)  
ஊடகவியலாளருக்கான ஓய்வூதியத்திட்டம் அடுத்த இரண்டு மாத காலத்தினுள் நடைமுறைப்படுத்தப்படும் என்று இலங்கை சமூக பாதுகாப்புக் கழகம் தெரிவித்துள்ளது.

இந்த விடயம் சம்பந்தமான சட்டமூலமும் ஏனைய ஆவணங்களும் தயாரிக்கப்பட்டுள்ளன.

மன்றத்தின் பிரதிப் பொது

முகாமையாளர் மேவின் குணசேகர தகவல் தருகையில் இந்தச் சட்டமூலம் விரைவில் பாராளுமன்றத்தில் சமர்ப்பிக்கப்படும் என்று தெரிவித்தார்.

ஊடகத்துறை அமைச்சு இலங்கை உழைக்கும் பத்திரிகையாளர் சங்கமும் இணைந்து இவற்றைத் தயாரித்துள்ளதாகத் தெரிவிக்கப்பட்டுள்ளது. (அ-7)

## பொதுச் சேவையில் இராணுவத்தினர்



இலங்கை சிங்களரெஜிமென்ட் பதினொராவது அணியின் கட்டுப்பாட்டுகளுள் உள்ள நாவாந்துறைப் பகுதியில் ஒஸ்மானியாக் கல் லூரிக்குப் பின்புறம் உள்ள முஸ்லிம் மையவாடி இரு தசாப்த காலமாக இடம்பெற்ற யுத்தம் காரணமாக அழிந்து காடாகி இருந்தது. அதை மீண்டும் 51ஆவது படையணியின் சேனாதிபதி பிரிகேடியர் பராக்ரீம பன்னிப்பிட்டியாவின் வழிகாட்டலில் 512ஆவது படையணியின் அதிபதி கேணல் எஸ். ரணசிங்கவின் மேற்பார்வையில் 11ஆவது சிங்கள ரெஜிமென்ட்டின் கட்டளை அதிகாரி உள்ளிட்ட சகல அதிகாரிகள் மற்றும் சம்பந்தப்பட்ட பிரதேச முஸ்லிம்களின் ஆதரவுடன் மீண்டும் பாவிக்கக்கூடிய வகையில் கடந்த மாதம் 31ஆம் திகதி சிரமதான முறையில் சீரமைத்துள்ளனர். (அ)

## ஊவா அபிவிருத்திக்கு 500 மில்லியன் ரூபா கால்கோள் வழிவகுக்க இணைப்புத் தீர்மானம்

(கொழும்பு)  
ஊவாமாகாண அபிவிருத்தித் திட்டத்துக்கு 500 மில்லியன் ரூபா வழங்கப்பட்டுள்ளதாகவும் கடந்த 11வருட காலமாக ஊவா பிராந்தியத்தின் அபிவிருத்தியில் தீவிர கவனம் செலுத்தி வந்துள்ளதாகவும் ஜனாதிபதி சந்திரிகா குமாரதாங்க தெரிவித்துள்ளார்.

ஊவாவெல்லச் பல்கலைக் கழகத்துக்கான அடிக்கல் நாட்டு வைபவத்தில் நேற்று முன்தினம் கலந்து கொண்ட ஜனாதிபதி சந்திரிகா குமாரதாங்க மேற்கண்

டவாறு தெரிவித்ததுடன் நாடு சுதந்திரம் பெற்ற பின்னர் ஊவா பிராந்தியத்தில் பாரிய அபிவிருத்தித் திட்டங்களை ஆரம்பித்துவைத்த ஒரே அரசாங்கம் கூட்டணி அரசாங்கம் தான் என்று தெரிவித்துள்ளார்.

பாடசாலையிலும் பல்கலைக் கழகத்திலும் பெறப்படும் கல்வி ஒருவரை நம்பு ரீதியாக்குகிறது என்றும் ஜனாதிபதி தெரிவித்துள்ளார்.

பிரதமர் மஹிந்த ராஜபக்ஷ இந்த வைபவத்தில் உரையாற்றுகையில் நாட்டின் அபிவிருத்தி நடைமுறைகளுக்கு பட்டதாரி

களைத்தொடர்ந்தும் ஈடுபடுத்திய ஒரே அரசாங்கம் மக்கள் கூட்டணி அரசாங்கமே என்று தெரிவித்துள்ளார்.

இலவசக்கல்வி முறையைப் பாதுகாக்க அரசாங்கம் சகல நடவடிக்கைகளையும் எடுத்திருக்கிறது என்றும் அவர் சுட்டிக்காட்டியுள்ளார்.

அமைச்சர் நிமால் சிறிபால டி சில்வா உரையாற்றிய போது இந்த பல்கலைக்கழகம் அதன் கல்விசெயற்பாடுகளை 2006ஆம் ஆண்டு மார்ச் மாதம் அளவில் ஆரம்பிக்கும் என்றார். (து-2)

றான வேலைகளில் பொலிஸ்பாதுகாப்பு வழங்கப்படலாம் என பொலிஸு தரப்பினர் தெரிவித்தனர். (று-4)

## குற்றவாளிகள் தண்டிக்கப்படுவார்கள் கொழும்பு பல்கலைக்கழக உபவேந்தர் அறிவிப்பு

(கொழும்பு)  
சமீபத்தில் கொழும்பு பல்கலைக்கழகத்தில் மாணவர்கள் மத்தியில் ஏற்பட்ட மோதல் சம்பவம் தொடர்பாக விசாரணைகள் ஆரம்பிக்கப்பட்டுள்ளன.

இந்த விசாரணைகளை நடாத்துவதற்கு முன்னர் மேல் நீதிமன்ற நீதிபதி ஒருவரின் தலைமையிலான விசாரணைக்குழு ஒன்று நியமிக்கப்பட்டுள்ளதாக பல்கலைக்கழகத்தின் உபவேந்தர் பேராசிரியர் ரி. ஹெட்டியா ராய்ச்சி தெரிவித்துள்ளார்.

விசாரணைக்குழுவின் அறிக்கை கிடைக்கப் பெற்றதும் குற்றவாளிகளாகக் காணப்படும் மாணவர்கள் மீது ஒழுக்காற்று நடவடிக்கை எடுக்கப்படும் என்று அவர் குறிப்பிட்டுள்ளார்.

ஏற்கனவே இந்த மோதல் சம்பவத்துடன் தொடர்புடையதாகச் சந்தேகிக்கப்படும் பல மாணவர்களின் பெயர்ப்பட்டியல் கிடைக்கப்பெற்றுள்ளதாகவும் தெரிவித்துள்ளார். (து-2)

## கல்வி அமைச்சின் நடமாடும் சேவை

(கொழும்பு)  
மக்களுக்கு சிறந்த சேவையை அளிக்கக்கூடிய நடமாடும் சேவை ஒன்றைக் கல்வியமைச்சு ஆரம்பிக்கிறது.

இந்த நடமாடும் சேவை மாவட்ட மட்டத்தில் மாதத்தில் இரு தடவைகள் நடைமுறைப்படுத்தப்பட இருக்கிறது.

இதன் முதலாவது சேவை நுவரெலியா மாவட்டத்தில் உள்ள வலப்பன் ஹோரத் மகாவித்தியாலத்தில் இம் மாதம் 18ஆம் திகதி ஆரம்பிக்கப்படும். (து-2)

கடந்த 27ஆம் திகதி பல்கலைக்கழக வளாகத்துக்குள் இந்த மோதல் சம்பவம் இடம்பெற்றுள்ளது. மோதலின் போது கலைப்பீடத்தின் உடமைகளுக்கு சேதம் ஏற்பட்டுள்ளதாக பல்கலைக்கழக அதிகாரிகள் தெரிவித்துள்ளனர்.

பொதுச் சொத்துக்களுக்குச் சேதம் ஏற்படுத்திய குற்றத்துடன் தொடர்புடைய மாணவர்களை பல்கலைக்கழகத்தில் இருந்து நீக்குவதற்கு நடவடிக்கை எடுக்கப்படுமென உபவேந்தர் குறிப்பிட்டுள்ளார்.

புறம்பான பொலிஸ் விசாரணை ஒன்றின் மூலம் சம்பந்தப்பட்ட குற்றவாளிகள் கண்டு பிடிக்கப்படுவார்கள் என எதிர்பார்ப்பதாகவும் விசாரணைகள் பூர்த்தியாகும் வரை கலைப்பீடம், முகாமத்துவம் மற்றும் நிதிப்பீடங்களின் கல்வி நடவடிக்கைகள் ஒத்திவைக்கப்பட்டுள்ளதாகவும் உபவேந்தர் மேலும் தெரிவித்துள்ளார். (து-2)

## 20 ஆயிரம் பட்டதாரிகள் 18இல் கல்வி அமைச்சினால் ஆட்சேர்ப்பு

(கொழும்பு)  
பட்டதாரிகள் 17000பேர் ஆசிரியர் சேவைக்கும், 3000பேர் அபிவிருத்தி மற்றும் நிதியுதவியாளர் சேவைக்கும் என மொத்தம் 20,000 பேரை கல்வி அமைச்சு எதிர்வரும் ஓகஸ்ட் 18ஆம் திகதி ஆட்சேர்ப்புச் செய்யவுள்ளது.

இதுபற்றி கல்வியமைச்சின் மேலதிக செயலாளர் எஸ்.எல். குணவர்த்தன தெரிவிக்கையில்,

பட்டதாரிகள் வேலை வாய்ப்புத் திட்டத்தின் கீழ் ஆட்சேர்ப்புக்கப்பட்டவர்களில் அரைவாசிப் பேர்களை தாம் இதற்குள் உள்வாங்கவுள்ளதாகவும் இதற்கென நேர்முகப் பரீட்சைகள் நடாத்தப்பட்டு வருவதாகவும் கூறினார்.

இதற்கான நேர்முகப்பரீட்சைகள் கடந்த வாரம் இசுறுப்பாயவில் நடைபெற்றன. யாழ்ப்பாணத்தில் ஊரடங்குச் சட்டம் பிரகடனப்படுத்தப்பட்டிருந்ததால் அங்கிருந்து பட்டதாரிகள் வரமுடியவில்லை. இதனால் கடந்த வாரத்துடன் நேர்முகப் பரீட்சைகளை இறுதியாக்க முடியாமல் போனது. 17000 பட்டதாரிகளில் 2763 பேர் தேசியப் பரீட்சாலைகளில் நியமனம் பெறுவர்.

இதேவேளை, அதிபர் தர வெற்றிடங்களையும் கல்வி அமைச்சு நிரப்பவுள்ளது. மூன்றாம் தர அதிபர்கள் பதவிக்கு 3474 பேர் தேவை. ஆயினும் இச் சேவையில் 1325 பேரை பதவிகளில் உள்ளனர்.

## மோசமான நிலையில் யரு.கடற்கரை வீதி

பருத்தித்துறை கடற்கரை வீதி 20வருடங்களுக்கு மேல் புனரமைக்கப்படாததனால் இவ் வீதியால் பிரயாணம் செய்யும் வாகனங்களும் பிரயாணிகளும் பலத்த இன்னல்களை அனுபவித்து வருகின்றனர். எனவே உடனடியாக இவ் வீதியை திருத்திப் புனரமைக்க நடவடிக்கை எடுக்குமாறு இப்பகுதி மக்கள் வீதி அபிவிருத்தி அதிகார சபையை அவசரமாகக் கேட்டுள்ளனர். இது சம்பந்தமான மகஜரை பருத்தித்துறை நகரசபை முன்னர் உபதலைவர் வினசென்றடி போல் அனுப்பியுள்ளார். இவ் வீதி பருத்தித்துறை தொம்மையப்பர் ஆலய சந்தியிலிருந்து தும்பளைச் சந்தி வரைமிக மோசமாகப் பழுதடைந்து குன்றும் குழியுமாக இருக்கிறது. இவ்வீதி சனாமி அனாத்தத்

கடந்த 1999 ஆம் ஆண்டு தொடக்கம் வெற்றிடமாகவுள்ள இப்பதவிகள் தகுதியுடையவர்கள் மூலம் விரைவில் நிரப்பப்படவுள்ளமை குறிப்பிடத்தக்கது. (று-6)

தினால் முழு மையாகப்பாதிக்கப்பட்டுள்ளது. இதனால் இவ் வீதியில் அடிக்கடி விபத்துக்கள் ஏற்படுகின்றன.

சனாமி புனரமைப்புத் திட்டத்தின் கீழ் இவ்வீதி புனரமைப்புக்கென கற்கள் கொண்டு வரப்பட்டுப் போடப்பட்டு 4மாதங்களுக்கு மேலாகின்றன. இக் கற்குவியல்களும் போக்குவரத்திற்குப் பெரும் இடைஞ்சல்களை ஏற்படுத்திக் கொண்டிருக்கின்றன. எனவே இவ் வீதியை உடனடியாகத் திருத்திப் புனரமைப்பதற்கு வீதி அபிவிருத்தி அதிகார சபை உடன் நடவடிக்கை எடுக்கவேண்டும். இக் கோரிக்கை அடங்கிய மகஜரொன்று வீதி அபிவிருத்தி அதிகார சபைத் தலைவருக்கும் அனுப்பி வைக்கப்பட்டுள்ளது. (அ-52)



தென்புலோல் புற்றளை மகாவித்தியால வகுடாந்த பரிசீலிப்பு விழாவில் பழைய அணவர் சங்கத்தலைவர் எஸ். கதீகாமநாதன் மங்கள விளக்கேற்ற நிகழ்வை ஆரம்பித்து வைப்பதையும் அருகில் அதிபர் ஆர். அனந்ததீவ்வரன், பிரதி அதிபர் எஸ். திருஞான சம்பந்தர் பிரதமவிருந்தினரான வடமராட்சியைக் கல்விப் பண்பாளர் வி.செல்வராஜா ஆகியோரையும் படத்தில் காணலாம். (படம்: பரு.நீடுபர்)

# இன்று ஒரு தகவல்

## உத்தவகீதை

அருச்சுனன் கேட்ட கேள்விகளுக்குக் கெல்லாம் பகவான் கண்ணன் பதில் சொன்னார். அதற்குப் பெயர் பகவத்கீதை. அதே போல் உத்தவன் கேட்ட கேள்விக்கும் அவர் பதில் சொல்லி யிருக்கிறார். அதற்குப் பெயர் உத்தவகீதை. அது சரி... உத்த வன் யார்? கண்ணனுக்கு சிறுவயதிலிருந்து தேரோட்டிக் கொண் டிருந்தவன் அவன் தான்.

குருவேத்திரப் போர் முடிந்தது. அதர்மத்தை அழித்து தர் மத்தை நிலைநாட்டி தருமனுக்கு முடிசூட்டினார் கண்ணபிரான். அதன் பின்பு துவாரகைக்குத் திரும்பினார். தான் வந்த காரி யம் முடிந்தது. அதனால் இளமையிலிருந்தே தனக்குத் தேரோட் டியாக இருந்து வந்த உத்தவனைக் கூப்பிட்டார். “உனக்கு வேண்டுமென்பதைக் கேள்” என்றார். அவன் தனக்கென்று எதை யும் கேட்க ஆசைப்படவில்லை...! இருந்தாலும் கேள்வி கேட்பதில் அவன் கெட்டிக்காரன். அதனால் கேட்க ஆரம்பித்தான்.

“பரந்தாமா! இராஜகுயாகத்திற்கு தருமனை அழைத்து தனது அரண்மனையில் விருந்து வைத்தான் துரியோதனன். அதற்குப்பின்பு குதாட்டத்திற்கு அழைத்தான். தருமன் தோல் வியடைவதுபோல் செய்து விட்டான். நீங்கள் தான் முக்காலமும் உணர்ந்தவராயிற்றே! தருமர் குதாட்டத்தில் ஜெயிப்பது போல் செய்திருக்கக்கூடாதா? பகடைக்காயை உருட்டும் போது நீங் கள் எதிர்பார்ப்பது விழுவது போல் செய்திருக்கலாமே!

சரி... அது தான் இல்லை... வேடிக்கை பார்த்துக்கொண்டிரு ந்த பீமன், அருச்சுனன், நகுலன், சகாதேவன் போன்றவர்களைப் பணயம் வைத்து ஆடும்போதாவது காப்பாற்றியிருக்கலாம். அதையும் நீங்கள் செய்யவில்லை பாவம்... அந்த அபலை பெண்! ஒன்றும் அறியாத உன் சகோதரி திரௌபதி அவள் அதிர்ஷ்டக்காரி! அவளைப் பணயம் வைத்து ஆடு ஜெயித்து விட்டால் இழந்த நாடு நகரங்களுடையெல்லாம் திருப்பிக்கொடுத்து விடுகிறேன் என்கிறான் துரியோதனன். அந்த சமயத் திலாவது பாண்டவர்களுக்கு வெற்றிகிடைப்பது போல் செய்திருக்கக் கூடாதா? அப்போதெல்லாம் சும்மா இருந்துவிட்டு அந்தப் பெண்ணை துச்சாதனன் இழுத்துக் கொண்டு வந்து துகில் உரியும் கட்டத்தில் காப்பாற்றினாயே... இது நியாயமா? முறையா? அறமா?” இது தான் உத்தவன்கேட்ட கேள்வி.

இதற்குப் பரந்தாமன் பதில் சொல்கிறார் “அப்படிக்கேள் உத்தவா! தருமனை துரியோதனன் குதாட அழைக்கும் போது என்ன சொன்னான்? நான் பணயம் வைக்கிறேன். எனக்குப் பதிலாக என் மாமன் சகுனி பகடைக் காய்களை உருட்டுவார் என்று சொன்னான். உடனே தருமன் என்ன சொல்லியிருக்கலாம்? எனக்குப் பதிலாக என் மைத்துனன் கண்ணன் பகடைக்காய் களை உருட்டுவான் என்று சொல்லியிருக்கலாமே? அப்படிச் சொல்ல வில்லை. என்ன செய்தான் தெரியுமா?

துரியோதனனுடன் குதாட்டத்திற்கு சம்மதித்து விட்டோம் கடவுளே! இது என் மைத்துனன் கண்ணபிரானுக்குத் தெரியக் கூடாது என்று வேண்டிக்கொண்டான். இதன் மூலம் தருமன் எனக்கு மனதால் தடை போட்டுவிட்டான். அதனால் ஆரண் மனைக்கு வெளியிலேயே எனக்கு அழைப்புவிடுப்பார்கள் எனக் காத்துக்கொண்டிருந்தேன்.

பீமன், அருச்சுனன், நகுலன், சகாதேவன், திரௌபதை ஆகி யோரை வைத்து ஆடும்போதாவது கூப்பிடுவார்கள் என்று பார்த் தேன் அப்போதும் அவர்கள் என்னை நினைக்கவில்லை. திரௌ பதியை துச்சாதனன் கூந்தலையிடித்து இழுக்கிறான் அப் போது கூட அவள் தனது உடல் பலத்தினால் தடுக்க முயற்சிசெய் தாளே தவிர என்னை நினைக்கவில்லை. துரியோதனனால் சபைக்கு இழுத்துச் செல்லப்பட்டதிரௌபதி அற நூல்களையும் அரச நீதிகளையும் சொல்லிக்கொண்டிருந்தாளே தவிர என்னை நினைக்கவில்லை. துகில் உரியும் போதுதான் ஹரி... ஹரி கண்ணா! பரந்தாமா! என்று கூப்பிட்டான். அதனால் தான் அப் போது போய் நான் காப்பாற்றினேன்” என்றான் பரந்தாமன். “அப்படி என்றால் நீ அழைத்தால்தான் போவாயா? நியாகப்போக மாட் டாயா?” என்று கேட்டான் உத்தவன்.

“ஆமாம்! நான் அழைத்தால் தான் போவேன் மனிதர்கள் செய் யக்கூடிய செயல்களையெல்லாம் அவர்களின் போக்கி லேயே விட்டுவிட்டு பார்த்துக்கொண்டிருப்பேன். நான் குறுக் கிட்டு ஒன்றுமே செய்யமாட்டேன்” என்றான் பரந்தாமன்.

மனிதன் தவறு செய்தால் திருத்தமாட்டாயா? சும்மா பார்த் துக்கொண்டுதான் இருப்பாயா? என்று கேட்டான் உத்தவன். “நான் மனிதனுடைய உள்ளத்தில் இருக்கும் போது என் எதிரில் மனிதன் தவறு செய்யமாட்டான்” என்றான் கண்ணன். “யார் நினைக்கிறார்களோ அவர்களின் உள்ளத்தில் எல்லாம் அவன் இருக்கிறான்... அப்படி இருக்கும் போது தவறு செய்ய மனிதன் அஞ்சுவான்” இது தான் சார் உத்தவகீதை.

இந்தக் காலத்திலும் சில பேர் பகவான் மாதிரி அடுத்தவர் கள் கஷ்டப்படுவதை வேடிக்கை பார்த்துக் கொண்டிருப்பது உண்டு. ஒரு நாள் நடுத்தெருவில் ஒரு திருடனை பிடித்து எல்லோ ரும் சேர்ந்து அடித்துக்கொண்டிருந்தார்கள். ஒரு ஆள் மட்டும் தள்ளி நின்று அதை வேடிக்கை பார்த்து சிரித்துக்கொண்டிருக்கிறான் “என்ன சார்... இது பாவம் அந்த ஆளை போட்டு இப் படி அடிக்கிறார்களே” என்றேன். “அடிக்கட்டும் சார்... அவன் அடி வாங்கவேண்டிய ஆள் தான் என்றான் அந்த ஆள்.

“ஏன் சார் அப்படிச் சொல்கிறீர்கள்?” என்றேன். “பின்னே என்ன சார்... நான் ஒருவரின் பையில் இருந்த பணப்பையை எடுப்ப தற்கு முயற்சி செய்து கொண்டிருந்தேன். அதற்குள் அவன் முந் திக் கொண்டு அதை அபகரித்து விட்டான். பார்ப்பது நான்... எடுப்பது அவனா? என்ன சார் நியாயம் இது? நன்றாக வாங்க் கட்டும்” என்கிறான்.

பரந்தாமன் தான் இந்த உலகத்தைக் காப்பாற்ற வேண்டும். **தென்கச்சீ கோ. சுவாமிநாதன்**

# தற்போதைய சூழ்நிலையில் தமிழ் மக்கள் பொறுமையின் எல்லையை கடந்து விட்டனர்

-விடுதலைப் புலிகளின் மூத்த உறுப்பினர் க.வே. பாலகுமாரன்

அறிவும் ஆயுதமுமாக தனது சிந்தனையை மாவீரன் நீதிவளவன் வெளிப்படுத்தி இருந்தார் என தமிழீழ விடுதலைப் புலிகளின் மூத்த உறுப்பினர் க.வே. பாலகுமாரன் தெரிவித்துள்ளார்.

மாவீரர் இரண்டாம் லெப்ரினன் நீதிவளவ னின் “விழுதொன்றின் குரல் அல்லது மனிதம் புரிதல்” நூல் வெளியிட்டு விழாவில் சிறப்புரையாற்றும்போதே அவர் இதனைத் தெரிவித்தார்.

அவர் மேலும் தெரிவித்ததாவது, அறிவும் ஆயுதமுமாக தனது சிந்தனையை மாவீரன் நீதிவளவன் வெளிப்படுத்தியிருந்தார். தனது 18ஆவது வயதில் மிகப்பெரிய செய்தியை அவர் கூறியிருக்கிறார்.

இந்த நூல் தரக்கூடிய தாக்கம் சாதாரணமான தல்ல. ஆயுதமும் கருத்தும் கலந்த புதிய பரி மாணமாக போராளிகள் இருக்கவேண்டும். அதன் ஒரு வெளிப்பாடாக நீதிவளவன் இருந்தார்.

இன்று சிங்களவர்களே, தமது நாடு என்று சொல் லும் நாட்டை சுரண்டி குறைபாடிக் கொண்டிருக்கின்ற றார்கள். இது உண்மையில் அது சிங்களவர்களு டைய நாடா என்று கேள்வியை எழுப்பியிருக்கின்றது.

இன்று விடுதலைப் புலிகளிடம் ஏன் இன்னும் பொறுமை காக்கிறீர்கள்? என மக்கள் கேட்கின்ற னர். எமது மக்கள் பொறுமையின் எல்லையை

கடந்துவிட்டார்கள் எனவும் தெரிவித்தார். கிளிநொச்சி பண்பாடு மண்டபத்தில் நேற்று முன்தினம் பிற்பகல் தூயவன் அரசறிவியல் கல் லூரி முதல்வர் அரச ண்ணா தலைமையில் இந்த நூல் வெளியீட்டு விழா நடைபெற்றது.

நிகழ்வின் பொதுச் சுடரினை கிளிநொச்சி அரசியல் துறைப் பொறுப்பாளர் கலை வாணன் ஏற்றி வைக்க தமிழீழ தேசியக் கொடி யினை புலிகளின் குரல் பொறுப்பாளர் நா. தமிழன்பன் ஏற்றி வைத்தார். ஈகச்சுடரை கிளிநொச்சி தமிழ்ச்சங்கச் செய லர் பரமநாதப்பிள்ளை ஏற்றி வைக்க மாவீரர்களுக் கான சுடரினை நீதிவளவனின் பெற்றோர் ஏற்றி வைத்தனர்.

வரவேற்புரையினை புலிகளின் குரல் நிகழ்ச்சி அமைப்பாளர் கோகிலன் நிகழ்த்தினார். வாழ்துரையினை தமிழீழ கல்விக்கழகப் பொறுப்பாளர் வெ.இளங் குமரனும் வாழ்த்துரை மற்றும் சிறப்புரையினை விடுதலைப் புலிகளின் மூத்த உறுப்பினர் க.வே. பாலகுமாரனும் நிகழ்த்தினர்.

நூலின் முதற்பிரதியினை தமிழர் புனர்வாழ் வுக் கழக துணைப்பொறுப்பாளர் ரீகன் வெளியிட அதனை தமிழர் புனர்வாழ்வுக்கழக சிறுவர் நலன் பிரிவினைச் சேர்ந்த ரவி பெற்றுக்கொண்டார் (று-4)



# பண்டாரநாயக்க குடும்ப அரசியலுக்கு ஜனாதிபதித் தேர்தலுடன் முற்றுப்புள்ளி

(கொழும்பு)

ஜனாதிபதித் தேர்தலுடன் பண்டாரநாயக்க குடும்ப அரசியலுக்கு முற்றுப்புள்ளி வைக்கப்படும் அதேசமயம் மஹிந்த ராஜபக்ஷ தற்போது

உள்ள பிரதமர் பதவி யையும் இழந்து எதிர்க் கட்சித் தலைவராக மாறும் நிலை நிச்சயம் ஏற்படும். இவ்வாறு மத் திய மாகாண சபையின் எதிர்க்கட்சித் தலைவர் வசந்த அலிகார தெரி வித்துள்ளார்.

மாத்தளை அலி விகார இல்ல கேட்போர் கூடத் தில் ஏற்பாடு செய்யப்பட்டிருந்த மாத்தளை தொகுதி(ஐ.தே.க) இளைஞர், மாதர் அணியினரின் கூட்டத்தில் கலந்துகொண்டு பேசும்போதே அவர் இவ்வாறு கூறினார்.

ஐட்டவத்த பிரதேசசபை உறுப்பினர் கந்தாரகம தலைமையில் நடைபெற்ற இக் கூட்டத்தில் அவர் தொடர்ந்தும் உரையாற்றுகையில், “பிரதமர் மஹிந்த ராஜபக்ஷவை விட்டிற்கு அனுப்பிவைக்க ஜனாதிபதி மேற்கொண்டுவரும் திருவிளையா டல்களை உணராத ஜனாதிபதி வேட்பாளர் நிய மனம் கிடைத்த ஆனந்தத்தில் மஹிந்த பூஜைத் தட்டுகள் சகிதம் வெள்ளை உடைகளுடன் விகா ரைகளைத் தரிசித்து வருகிறார்.

ஜனாதிபதித் தேர்தல் முடிவு வெளிவரும் போதே அவர் உண்மையை உணர்வார்.

மஹிந்தவின் தோல்வியை உறுதி செய் யும் நோக்குடனேயே ஜனாதிபதி இவருக்கு தமிழீழ விடுதலைப் புலிகளுடனான யுத்த நிறுத்த ஒப் பந்தம் தொடர்ந்தும் கடைப்பிடிக்கப்பட வேண்டும், கடல் கோள் நிவாரண மண்டல செயற்பாடுகள் நடைமுறைப்படுத்தப்படவேண்டும், ஜே.வி.பி யினருடனான தொடர்பு கூடாது போன்ற நிபந்தனை களையும் விதித்துள்ளார்.

மேலும் கடல்கோள் நிவாரண நிதியில் ஊழல் செய்துள்ளதாகவும் அவர் மீது குற்றஞ்சாட்டப் பட்டுள்ளது. எனவே ஜனாதிபதித்தேர்தலில் மஹிந்த ராஜபக்ஷ தோல்வியடைவதும் ரணில் விக்கிரம சிங்க வெற்றிபெறுவதும் தற்போதே உறுதி செய் யப்பட்டுவிட்டது.

## ஆழியவளை சி.சி.க. பாடசாலை புதிய இடத்தில் நிறுவ 7 கோடி

(மருதங்கேணி)

வடமராட்சி கிழக்கில் சுனாமியால் முற்றா கச் சேதமடைந்த பாடசாலையான ஆழியவளை சி.சி.க பாடசாலையை புதிய இடத்தில் அமைப் பதற்கு ஜப்பான் ஜெய்கா நிறுவனம் 7 கோடி ரூபாவை ஒதுக்கியுள்ளது.

இப் பாடசாலையை புதிய இடத்தில் அமைப் பதற்கான கணியின் வரைபடம் ஏற்கனவே வலயக் கல்விப் பணிப்பாளருக்கு அனுப்பி வைக்கப்பட் டுள்ளதாகத் தெரிகிறது.

கடந்த வாரம் ஜெய்கா நிறுவன அதிகாரி களும் வடமராட்சி வலய கல்விப் பணிப்பாளர் வ.செல்வராசாவும் பாடசாலை அமைப்பதற்கான காணியைப் பார்வையிட்டதுடன் பாடசாலை அதி பருடனும் கலந்துரையாடிச் சென்றுள்ளனர். (து-35)

எமது தலைவர் ரணில் விக்கிரமசிங்க தமிழீழ விடுதலைப் புலிகளுடன் செய்துகொண்ட யுத்த நிறுத்த ஒப்பந்தத்தின் பயனாக வடகிழக்குப் பொருளாதாரம் 12 வீதத் தாலும் கிழக்கு மாகாண விவசாயத்துறை 30 சத வீதத்தாலும் வளர்ச்சியடைந் துள்ளதாக ஆளும் கட்சி அமைச்சர்களான டிபு குண சேகர, சரத் அமுனுஃம போன் றோர் எமது தலைவர் ரணில் விக்கிரம சிங்கவுக்கு பாராட் டுத் தெரிவித்துள்ளதன்

மூலம் அவர்களும் எமது தலைவரின் கொள் கைகளையும் செயற் பாடுகளையும் ஏற்றுக்கொண் டுள்ளனர் என்பதை நன்கு உணர் முடிகிறது. ஜனாதிபதித்தேர்தலில் இவர்கள் மறைமுகமாக எமது தலைவருக்கு ஆதரவளித்தாலும் ஆச்சரியப் படுவதற்கில்லை எனத் தெரிவித்தார். (று-4)



## பொதுச்சந்தை புனர்மைப்புக்கு 70 இலட்சம் ரூபா ஒதுக்கீடு

(மருதங்கேணி)

மருதங்கேணி பொதுச்சந்தையை புனர்மைப் புச் செய்வதற்கு வடக்கு-கிழக்கு மாகாண சபை யால் பருத்தித்துறை பிரதேச சபைக்கு 70 இலட்சம் ரூபா ஒதுக்கப்பட்டுள்ளது. கடந்த கால நட வடிக்கைகளால் முற்றாக சேதமடைந்த இப் பொதுச் சந்தை தற்போது பருத்தித்துறை பிர தேச சபையால் சிறிய அளவில் புனர்மைப்புச் செய்யப்பட்டு இயங்கிவருகிறது.

மருதங்கேணி பொதுச்சந்தை வடமராட்சி கிழக் கின் பிரதான சந்தையாக விளங்கி வந்துள்ளது. வடமராட்சிகிழக்கில் சகல மக்களும் இப் பொதுச் சந்தையிலேயே தமது அன்றாட தேவைகளைப் பூர்த்தி செய்து வந்துள்ளனர் என்பது குறிப் பிடத்தக்கது. (து-35)

## கரையோர ரயில்சேவைகள் வடிவமைக்கு!

(கொழும்பு)

கரையோர ரயில் சேவையில் ஏற்பட்டிருந்த தடைநீக்கப்பட்டுள்ளதாகத் தெரிவிக்கப்பட்டுள்ளது. கடந்த திங்கட்கிழமை பகல் ஏற்பட்ட விபத்து ஒன்றின் மூலம் கரையோர ரயில் பாதையில் சேதம் ஏற்பட்டது. இதையடுத்து ரயில் சேவை கள் தடைப்பட்டிருந்தன.

தற்போது ரயில் பாதை சீரமைக்கப்பட்டுள்ளதாக ரயில்வே கட்டுப்பாட்டு நிலையம் அறிவித்துள் ளது. அதன்படி கரையோர ரயில் பாதைகள் ரயில் சேவையை நடத்துவதற்கு ஏற்ற காலநிலையில் உள்ளதாகக் கட்டுப்பாட்டு நிலையம் மேலும் குறிப் பிட்டுள்ளது.

திங்கட்கிழமை இடம்பெற்ற ரயில் விபத்தின் போது 31 பேர் காயமடைந்ததுடன் அவர்களில் பலர் தொடர்ந்தும் சிகிச்சை பெற்று வருகின்றமை குறிப்பிடத்தக்கது.

இவ் விபத்துத் தொடர்பான விசாரணைகள் ஆரம் பிக்கப்பட்டுள்ளதாக ரயில்வே பொது முகாமையா ளர் பிறியால் டி சில்வா தெரிவித்துள்ளார்.

இவ் விபத்தின் போது ரயில்வே திணைக்களத் திற்கு சுமார் 65 மில்லியன் ரூபா நஷ்டம் ஏற்பட் டுள்ளதாகத் தெரிவிக்கப்பட்டுள்ளது. (று-2)

# தமிழகம் பயணம்

49 பெஷன் நகரில் திரு. விக்டர் செல்வத்திடம் விடை பெற்றுக் கொண்டு வெளியேறினோம்.

விக்டர் செல்வத்தின் வீடு அமைந்துள்ள பகுதி கடலோரத்தை அண்மித்ததாக இருந்தமையால் அங்கு குடிநீர்ப்பிரச்சினை மிகமோசமாக இருந்தது.

நேரம் குறிக்கப்பட்டு குழாய் மூலம் குடிநீர் விநியோகிக்கப்படுகிறது. நாம் அப்பகுதிக்கு சென்ற போது குடிநீர் விநியோகம் நடைபெறும் நேரம் என்பதால் குடிநீர் பெற்றுக் கொள்வதற்காக பெண்கள் முண்டியடித்தனர்.

பிளாஸ்டிக்கால் செய்யப்பட்ட குடத்துடன் தண்ணீர்

இடத்தில் கூட சீனிமாப் படத்தின் விளம்பரம் மிகப்பிரமாண்டமான அளவில் காட்சிப் படுத்தப்பட்டிருந்தமை அதிர்ச்சி தருகின்ற விடயமே.



## பயணக் கட்டுரை

கொண்டே இருக்கிறது.

இத்தகைய நிலைமையே போசாக்கு கின்மைக்கு காரணமாக இருக்கலாம்.

குக் கூட ஒப்பிட முடியாத அளவில் குடிசைகள் மிக நெருக்கமாக இருந்தன.

தமிழகத்தின் வறுமையை யும், மக்களின் வாழ்கைத்

## குடிநீர்த் தட்டுப்பாடு

எடுக்க அவர்கள் பட்டபாடு அப்பகுதியில் நிலவும் குடிநீர்ப்பிரச்சினையை வெளிப்படுத்தியது.

அந்த நிகழ்வைப் பார்த்த போது எம்.ஜி.ஆரின் ஆட்சிக்காலத்தில் அதனைக் கிண்டல் செய்யும் வகையில் கலைஞர் கருணாநிதி கூறிய,

“தண்ணீர் தண்ணீர் என்று மக்கள் கண்ணீர் வடிக்கிறார்கள். இங்கு ஆட்சியா நடக்கிறது இல்லை... இல்லை ... வெறாங்காட்சியே நடக்கிறது”

எனக் கூறிய கவிதை வரிகளே என் ஞாபகத்திற்கு வந்தன.

எம்.ஜி.ஆரின் ஆட்சியில் மட்டுமல்ல கலைஞர் கருணாநிதி, செல்வி ஜெயலலிதா ஆகியோரின் ஆட்சிக்காலத்தில் கூட குடிதண்ணீர்ப்பிரச்சினைக்கு உரிய தீர்வு காணப்பட்டதாக இல்லை.

குடிநீரை எடுத்துவிட வேண்டும் என்பதற்காக முண்டியடிக்கும் பெண்களின் பரிதாப நிலைக்கு அப்பால், அந்த

வேளாங்கன்னி மாதா கோயிலுக்குச் சென்றோம் குடி தண்ணீர் எடுப்பதற்காக அப்பகுதிப் பெண்கள் முண்டியடிப்பதை பார்த்த நாம் பெஷன் நகரில் உள்ள அன்னை வேளாங்கன்னி மாதா கோயிலுக்கு சென்றோம்.

விக்டர் செல்வத்தின் வீட்டில் இருந்து வேளாங்கன்னி மாதா கோயில் மிக அண்மையிலேயே இருக்கின்றது.

எனினும் வீதிவழியாக கோயிலுக்குச் செல்வதாக இருந்தால் நண்ட தூரம் நடக்க வேண்டியிருக்கும். இதனால் விக்டர் செல்வத்தின் கிரண்டாவது மகன் குறும்பாதை ஊடாக எம்மைக் கூட்டிச் சென்றார்.

அவர் கூட்டிச் சென்ற பாதை வழி அடுக்கடுக்கான ஓலைக்குடிசைகள் நிறைந்த இடமாகக் காட்சி தந்தது.

யாழ்ப்பாணத்தில் இருக்கக்கூடிய அகதி முகாம்களுக்கு

தரத்தின் மிக மோசமான நிலைமையையும் அறிந்து கொள்ள வேண்டுமாயின் அந்தப் பகுதிக்குச் சென்றால் போதுமானது என்பது என் தாழ்மையான கருத்து.

குடிசைகள் நிறைந்த அந்த இடத்தில் இருக்கூடிய ஒற்றையடிப் பாதையால் நடந்து சென்றோம். கிரண்டு சிறுவர்கள் ஒரு பேசனில் உள்ள தண்ணீரை ரம்ளர் ஒன்றினால் அள்ளித் தலையில் ஊற்றிக் கொண்டிருந்தார்கள்.

அவர்களின் தோற்றம் நாம் நிற்கின்ற இடம் சோமாலியாவா? எத்யோப்பியாவா? என நினைக்கவைத்தது. அந்த அளவிற்கு அவர்களின் போசாக்கு நிலை மிக மோசம்.

நாம் இருவர் நமக்கு இருவர் என்ற விளம்பரம் நாம் இருவர் நமக்கொருவர் என்று மாற்றப்பட்ட போதிலும் தமிழகம், பிள்ளைச் செல்வத்திற்கு குறைவில்லாத நாடு என்பதை கின்னமும் நிரூபித்துக்

எதுவாயினும் தமிழர்களின் பொருளாதாரம், கல்வி, வாழ்கைத்தரம் என்பன ஓர் சமத்துவமான வளர்ச்சியை அடையவில்லை என்ற உண்மையை மேற்கூறப்பட்ட அவல நிலைகளுக்கு காரணமாகும்.

ஒரு புறத்தில் இலட்சக்கணக்கான ரூபா செலவில் அரிசியல் தலைவர்களின் புகைப்படங்களை பிரகரித்து வெளியிடப்படும் திருமண அழைப்பிதழ்கள்,

மறு புறத்தில் ஒரு நேர உணவிற்கு வழியில்லாமல் ஆவி அிகத்தோ, புறத்தோ எனத் தெரியாது எங்கும் குழந்தைகள். ஏன் கிப்படி?

பகுத்தறிவின் ஆணவோல் துளிர்ந்த தி.மு.க.கூட இவ்விடயத்தில் பாராமுகமாக

## என்.விஜயன்

இருக்கின்றதெனில் ஏழைகள் வாழ்வில் யாருமே அக்கறை கொள்வதில்லை என்பதே உண்மை.

அது நமது மண்ணில் மட்டுமல்ல தமிழகத்திலும் உண்டு என்பதை இந்த இடத்தில் குறிப்பிடுவதன் ஊடாக எம்மை நாம் ஆற்றுப்படுத்திக் கொள்ள முடியும் அவ்வளவு தான். (வளரும்)

# தூரம் - 5 புலமைப்பரிசில்

## பயிற்சி வினாத்தாள்

இல:20

ஆக்கம்: சுந்தர் வெளியீடு

நேரம்: 1 மணி 45 நிமிடங்கள்

### வினாத்தாள் - II

இவ்வினாத்தாளில் 80 வினாக்கள் உள்ளன.

தரப்பட்டுள்ள அறிவுறுத்தலின்படி எல்லா வினாக்களுக்கும் இத்தாளிலேயே விடை எழுதுக.

01. பின்வரும் தரவினை வாசித்து விளங்கிக் கொள்க.

இல.30 மிலாகிரி ஒழுங்கை, வெள்ளாவத்தையில் வசிக்கும் கணகசபை பவித்திரன் என்பவர் 'தினக்குரல்' பத்திரிகையில் வெளிவந்த கணக்காய்வாளர் பதவிக்கு விண்ணப்பிக்க விரும்பினார். இல.34 மின்சாரநிலைய வீதி, யாழ்ப்பாணத்தில் இயங்கும் 'இராமசாமி அன் சன்ஸ்' நிறுவனத்தினர் கணக்காய்வாளர் பதவிக்கு விண்ணப்பம் கோரியிருந்தனர். விண்ணப்பதாரி சுயமாகத் தயாரித்த விண்ணப்பப்படிவத்துடன் ரூபா 500/=இற்கு பெறப்பட்ட காசுக்கட்டளையையும் பதிவுத் தபாலில் திரு. P.வேலுமயிலும் நிர்வாக இயக்குனர் இல.34, 'இராமசாமி அன் சன்ஸ்' மின்சார நிலைய வீதி, யாழ்ப்பாணம் என்னும் முகவரிக்கு 31.06.2005 இற்கு முன் கிடைக்குமாறு அனுப்பிவைக்குமாறு கோரியிருந்தனர்.

\*இதன் பிரகாரம் நீர் பவித்திரன் என எண்ணிக்கொண்டு கீழ்வரும் காசுக்கட்டளைப் படிவத்தைப் பூரணப்படுத்துக.

01)H3627-2500,000(99/8)

அ.அ.சி

P.O.C

(M8\*S.T&amp;E) 11/83

உள்ளாட்டுச் சாதாரண காசுக்கட்டளை விண்ணப்பம்

APPLICATION FOR INLAND ORDINARY MONEY ORDER

01) தொகை AMOUNT ரூ } ச } இல } No }

02. ரூபா (சொல்லில்) Rupees (in Words) }

03. பணம் கொடுக்கப்பட வேண்டிய இடம் Payable at }

04. பெறுபவர் பெயர் (முதல் எழுத்துக்களுடன்) Name of Recipient (with initials) }

05. அனுப்புபவரின் பெயர் (முதல் எழுத்துக்களுடன்) Name of Remitter (With initials) }

06. அனுப்புபவரின் முகவரி Address of remitter }

07. திகதி Date } கையொப்பம் Signature

08. இக்காசுக்கட்டளைப் படிவத்தையும் தனது சுயவிபரத்துடன் பதிவுத்தபாலில் அனுப்பி வைக்க வேண்டும். இதற்காக அவர் ஓட்ட வேண்டிய முத்திரைப் பெறுமதி எவ்வளவு? [-----]

09. ஏன முக்கிய ஆவணங்களை அனுப்பும்போது பதிவுத்தபாலில் அனுப்புமாறு கோருகின்றனர்? இதன் நன்மை என்ன? [-----]

10. இக்காலத்தில் விரைவாகத் தகவல்களைப் பெற்றுக்கொள்ளப் பயன்படுத்தப்படும் தகவல் தொடர்பு சாதனங்கள் எவை? [-----]

11. ஆதிகாலத்தில் தகவல்களை எவ்வாறு பரிமாறிக்கொண்டனர்? [-----]

12. கண்களை மையமாக வைத்து தகவல் பெற்றுக்கொள்ளும் சாதனங்கள் எவை? [-----]

02. இப்பந்தியைக் கவனமாக வாசிக்குக.

குழந்தாய் இவ்வளவு பழங்களின் மத்தியிலும் ந என்னைத் தானே தூக்கினாய். உனது தெரிவு சரியானதே. இதோ என்னைப் பற்றிச் சில வார்த்தைகள் கூறுகின்றேன். நான் மிகவும் மென்மையானவன். என்னை உயர்சத்து ABC என்பன உண்டு. நான் பசியை மட்டு மல்ல தாகத்தையும் தண்ப்பேன். அத்துடன் உணவையும் இலகுவாக சரிபாடையைச் செய்கின்றேன். நான் எல்லாப் பகுதியிலும் சுலபமாகக் கிடைப்பேன். பப்பாசிப்பழம் இவ்வாறு கூறும்போது கவிதாவின் காலில் ஏதோ முட்டியது.

13. தன்னைப் பற்றி கூறிய பழம் எது? [-----]

14. இப்பழத்தில் உள்ள சத்துக்கள் எவை? [-----]

15. இப்பழத்தின் மூலம் கிடைக்கும் நன்மைகள் 2 எழுதுக? [-----]

03. கீழ்வரும் பகுதியை வாசித்து சரியான விடையைப் புள்ளிக்கோட்டில் எழுதுக.

மேரி தன் மகன் வலன்ரைன் உடன் வீட்டுக்குள் நுழையும்போது அவள் வீட்டில் இருந்து கறுப்புப் பூனை வெளியே பாய்ந்தது.

இப் பந்தயில் இருந்து பின்வருவனவற்றுக்கு உதாரணம் தருக.

16. உயர்திணை பெண்பால் சொல் [-----]

17. உயர்திணை ஆண்பால் சொல் [-----]

18. எழுவாய் அடைமொழிச் சொல் [-----]

19. இறந்தகால வினைச் சொல் [-----]

20. அ. திணை ஒன்றன்பால் சொல் [-----]


04. கீழ்வரும் படத்தில் காணப்படும் இரண்டு தவறுகளை எழுதுக.



21. [-----]

22. [-----]

05. கீழ்வரும் படத்தை அவதானித்து விடை எழுதவும்.




23. கிளே யால் ஓட்டா நிலையில் நீரை புனலினுள் ஊற்றி தொடர்ந்து செல்லுமா? [-----]

24. நன்கு 'கிளே' பூசி ஓட்டிய நிலையில் நீரை புனலினுள் ஊற்றித் தொடர்ந்து போத்தலினுள் செல்லுமா? [-----]

25. வினா (ii) இல் உமது விடைக்கான காரணம் என்ன? [-----]


06. இப்படத்தை நன்கு அவதானித்து விடை எழுதுக.



26. அருகேயுள்ள படத்தில் காட்டியவாறு ஒழுங்குசெய்து வெப்பமாக்கும்போது முதலில் விழும் குண்டு எது? [-----]

27. இறுதியாக விழும் குண்டு எது? [-----]

07. உமது வகுப்பில் மின் காந்தமொன்றைத் தயாரித்தல் பற்றி நீர் கற்றிருக்கின்றீர். அத்தகைய ஒரு மின்காந்தத்தின் படம் கீழே தரப்பட்டுள்ளது.



இவ்வரிட்டத்தில் 1, 2, 3 என்னும் எண்களால் குறிகப்படும் பகுதிகளின் பெயர்களைக் குறிப்பிடுக.

28. 1 [-----]

29. 2 [-----]

30. 3 [-----]

08. கீழ்வரும் செயற்பாடுகளுக்கான காரணத்தை விளக்கி எழுதுக.

31. சீமேந்தத் தரையில் ஊற்றப்பட்ட தண்ணீரை அகற்றுவதற்குப் பொலித்தீன் பைகளைப் பயன்படுத்தாது சாக்கிணையே பயன்படுத்துகின்றனர்.

32. சமையல் வேலைக்குப் பயன்படுத்தப்படும் உலோகக் கரண்டிக்கு மரப்பிடி போடப்பட்டுள்ளது.

09. ஒரு புத்தகக்கடையில் 5 மாணவர்கள் தெரிவுசெய்த பயிற்சிப் புத்தகங்களின் விவரங்கள் வருமாறு.

மாணவர்கள்	புத்தகங்கள்
A	தமிழ், ஆங்கிலம், சமயம்
B	சமூகக்கல்வி, ஆங்கிலம், கணிதம்
C	ஆங்கிலம்
D	தமிழ், சமூகக்கல்வி
E	சமூகக்கல்வி, சமயம், ஆங்கிலம்

33. கூடிய எண்ணிக்கையான மாணவர்கள் தெரிவு செய்த பயிற்சிப் புத்தகம்.

1) தமிழ் 2) கணிதம் 3) ஆங்கிலம் 4) சமயம்

34. குறைந்த எண்ணிக்கையான மாணவர்கள் தெரிவு செய்த புத்தகம்.

1) தமிழ் 2) கணிதம் 3) ஆங்கிலம் 4) சமூகக்கல்வி

35. ஆங்கிலத்தைத் தெரிவு செய்த மாணவர் எண்ணிக்கை

1) 1 2) 2 3) 3 4) 4

36. ஒரே ஒரு மாணவனால் மட்டும் தெரிவு செய்யப்பட்ட பயிற்சிப் புத்தகமும் மாணவனும் முறையே

1) சமயம் - A 2) கணிதம் - B 3) B - சமயம் 4) B - கணிதம்

37. ஆங்கிலத்தைத் தெரிவு செய்யாத மாணவனும் சமூகக்கல்வியைத் தெரிவு செய்த மாணவர் எண்ணிக்கையும் முறையே.

1) D, 3 2) D, 4 3) 4, C 4) D, C

38. தமிழைத் தெரிவு செய்தோர்.

1) B, C 2) A, D 3) C, D 4) A, D, E

39. புத்தகக் கடை என்பதன் ஆங்கிலப் பதம்

1) Book Shop 2) Book Stop 3) Book Centre 4) Book Depo

40. சமூகக்கல்வி, ஆங்கிலம் என்ற இரு புத்தகங்களையும் தெரிவு செய்த மாணவர்களின் எண்ணிக்கை.

1) 1 2) 2 3) 3 4) 4

41. C என்ற மாணவன் தனது புத்தகத்தை இரவல் கொடுக்கவேண்டி ஏற்படின் அவனிடம் இரவல் கேட்கக்கூடிய மாணவன் யார்?

1) A 2) D 3) E 4) B

42. D இற்கு இரவல் கொடுக்கக்கூடியவர்களில் மிகவும் பொருத்தமானவர்கள்.

1) A, E 2) B, A 3) C, B 4) E, C

10. மாதவன் தான் நின்ற இடத்தில் இருந்து வடக்கு நோக்கி 10m தூரம் நடந்து பின் மேற்கு நோக்கி 5m தூரம் நடந்து பின் தெற்கு நோக்கி 10m தூரம் நடந்து சென்றார்.

43. மாதவன் தான் நடக்க ஆரம்பித்த இடத்தில் இருந்து தற்போது எத்திசையில் உள்ளார்? [-----]

44. மாதவன் தான் நடக்க ஆரம்பித்த இடத்தில் இருந்து தற்போது எவ்வளவு தூரத்தில் உள்ளார்? [-----]

11. பின்வருவனவற்றைச் சரியாகக் குறியீடுகளுடன் எழுதுக.

45. 600 கிராம் [-----] 46. 300 மில்லி லீற்றர் [-----]

47. 100 சதம மீற்றர் [-----] 48. 10 மில்லிக்கிராம் [-----]

49. 2 கிலோகிராம் [-----] 50. 100 செக்கன் [-----]

12. தடிந்த எழுத்தில் தரப்பட்டுள்ள இயல்புகளை பொருத்தமான திண்ம உருவின் கீழ் உள்ள கூட்டினுள் எழுதுக.

6 முகம், 12 விளிம்பு, 6 உச்சி, 6 விளிம்பு, 4 முகம், 9 விளிம்பு

51. கனஉரு [-----] 52. நான்முகி [-----] 53. அரியம் [-----]

[-----] [-----] [-----]

சுட்டி எழுதுக

# யாழ்ப்பாணத்துக்கு விசேட பயிற்சி பெற்ற பொலிஸார்

(கொழும்பு)

பாராளுமன்றத்தின் புதிய சபை முதல்வராக அமைச்சர் நிமால் சிறீபாலடிசிவா நியமிக்கப்பட்டிருக்கின்றார்.

சாநாயகர் டபிள்யூ ஜே.எம்.லொக்குபண்டார நேற்றைய அமர்வுகளில் இது தொடர்பான அறிவித்தலை மேற்கொண்டார்.

முன்னைய சபை முதல்வரான மைத்திரிபால சிறீசேன சாநாயகரும் ஆளும் மற்றும் எதிர்க்கட்சி உறுப்பினர்களும் தமக்கு வழங்கிய ஆதரவுக்கு நன்றி தெரிவித்துப் பேசினார்.

பேசினார்.

நேற்றைய அமர்வுகளில் பாராளுமன்ற உறுப்பினர் அத்தரவிய ரத்னதேவர் முன்வைத்த கேள்விக்குப் பதிலளித்த அமைச்சர் ரத்னசிற்றி விக்கிரமநாயக்க சிரேஷ்ட பொலிஸ அத்தியட்சகர் சாள்ஸ் விஜேவர்த்தனவின் படுகொலை தொடர்பான விசாரணைகள் ஆரம்பிக்கப்பட்டுள்ளதாகத் தெரிவித்துள்ளார்.

விசேட பயிற்சி பெற்ற பொலிஸ் உத்தியோகத்தர்கள் யாழ்ப்பாணத்துக்கு அனுப்பப்பட்டிருப்பதாகவும் அவர் கூறினார். (அ-2)

## கல்வித்துறை தனியார் மயப்படுத்தலா?

### ஊழியர் சங்கம் சந்தேகம்

(கொழும்பு)

பாடசாலைகளைக் கட்டியெழுப்பும் செயல்திட்டம் தொடர்பாக விடுக்கப்பட்டுள்ள சுற்றறிக்கை குறித்து சந்தேகமும் கேள்வியும் எழுந்துள்ளதாக கல்வித்துறை ஊழியர்கள் சங்கம் தெரிவித்துள்ளது.

இந்தத் திட்டத்தின் கீழ் பாடசாலை அபிவிருத்திச் சங்கம், பாடசாலை முகாமைத்

துவக் குழு என்று இரண்டு அமைப்புகள் நிறுவப்படவுள்ளமை புலனாவதாக அந்தச் சங்கம் குறிப்பிட்டுள்ளது.

கல்வித்துறைத் தனியார் மயப்படுத்தும் நோக்கிலேயே பாடசாலை முகாமைத்துவக் குழு அமைக்கப்படுகின்றது என்ற சந்தேகத்தை ஏற்படுத்துவதாக அந்தச் சங்கம் மேலும் சுட்டிக்காட்டியுள்ளது. (அ-2)

## பாடசாலை புனரமைப்புக்கு யுனிசெவ் நிறுவனம் உதவி

(பருத்தித்துறை)

சுனாமி அனர்த்தத்தினால் பாதிக்கப்பட்ட மக்கள் முகாம் அமைந்திருந்த தென்புலோலிற்றை மகாவித்தியாலயத்தின் புனரமைப்புக்கு யுனிசெவ் நிறுவனம் உதவிகளை வழங்கியுள்ளது.

இத்திட்டத்தின் கீழ் பாடசாலைச் சுவர்களுக்கு வர்ணம் பூசப்பட்டு அழகுபடுத்தப்பட்டுள்ளதன் தளபடங்கள் திருத்தி, நிர்வகியோக்க குழாய்கள் விஸ்தரிப்பு ஆகியன மேற்கொள்ளப்பட்டுள்ளன.

உலக உணவுத் திட்டத்தின் கீழ் தரம் 9க்கு உட்பட்ட மாணவர்களுக்கு பிஸ்கட் வழங்கப்பட்டு வருகின்றது. அடுத்த தவணை ஆரம்பத்திலிருந்து மாணவர்களுக்குச் சமைத்த உணவு வழங்கும் திட்டம் நடைமுறைப்படுத்தப்படவுள்ளதாகவும் மனித முன்னேற்ற நிலையம் (கியூடெக்) பருத்தித்துறை பங்குத் தந்தை மூலம் ஆரம்ப வகுப்புகளுக்கு சத்துணவு தேவை படும் மாணவர்களுக்குச் சத்துணவை வழங்கி வருவதாகவும் வித்தியாலய அதிபர் ஆர்.அனந்தீஸ்வரன் தெரிவித்தார். (அ-52)

## பாதீதியம் பரம்பல்

(பொன்னாலை)

யாழ்ப்பாணத்தின் சூழல் சமநிலைக்கு பெரும் அச்சுறுத்தலாக விளங்கும் பாதீதியம் விஷச் செயலின் பரம்பலை கட்டுப்படுத்தும் துரித நடவடிக்கைகளை பிரதேச சபைகள், பிரதேச செயலர் பிரிவுகள் ரீதியாக மேற்கொள்வது என யாழ்ப்பாண மாவட்ட சூழல் பாதுகாப்புத் திட்டத்தில் உறுதியளிக்கப்பட்ட போதிலும் இது சம்பந்தமான தீர்மானங்கள், உறுதிமொழி

கள் எவையும் ஆக்கபூர்வமான முறையில் நடைமுறைக்கு வரவில்லையென விவசாயிகள் விசமம் தெரிவித்துள்ளனர்.

இதனால் யாழ்ப்பாணத்தின் பல பகுதிகளிலும் பாதீதியம் விஷச் செயல் பரம்பல் டைந்தே காணப்படுகின்றது. குறிப்பாக இதன் பரம்பல் வலி கிழக்கு, வலி வடக்கு, வலி தெற்கு போன்ற பகுதிகளில் அதிகம் காணப்படுகின்றமையும் குறிப்பிடத்தக்கது. (அ-49)

## மாற்றியமைக்கப்பட்ட பாதை சேவை நேரங்கள்

(ஊர்காவற்றுறை)

காரைநகருக்கும் ஊர்காவற்றுறைக்கும் இடையில் சேவையளிப்பதும் புகுப் பாதை சேவை நேரங்கள் தற்பொழுது மாற்றியமைக்கப்பட்டுள்ளன.

ஊர்காவற்றுறையிலிருந்து காலை 7.30

8.30 - 10.30, நண்டுகல் 12.00 மணி, மாலை 2.00 - 3.00 - 4.00 - 5.30 காரைநகரிலிருந்து காலை 8.00 மணி 9.00 - 11.00, நண்டுகல் 12.30 மாலை 2.30, - 3.30 - 4.30 - 6.00, மாலை 6.00 மணிபுன் பாதை சேவை நிறுத்தப்பட்டவுள்ளதாக பாணைப் பொறுப்பாளர் நடராசா புலப்பராசா தெரிவித்தார். (அ)

## மந்திகை வைத்தியசாலையில் புதிய மகப்பேற்று அறை

(மருதங்கேணி)

மந்திகை அரசினர் வைத்தியசாலையில் புதிதாகக் கட்டி முடிக்கப்பட்ட மகப்பேற்று அறை கடந்த சனிக்கிழமை யாழ்ப்பாணத்தின் பிரதி பணியாளர் ஆர்.கேதீஸ்வரனார் சம்பிரதாயபூர்வமாக திறந்து வைக்கப்பட்டது.

இதுவரை காலமும் மகப்பேற்று விடுதியின் ஒரு பகுதியை மகப்பேற்று அறையாகப் பாவித்து வந்தனர்.

இப்போது புதிய மகப்பேற்று அறை கட்டப்பட்டு திறந்து வைக்கப்பட்டது.

இந் நிகழ்வு வைத்தியசாலை மாவட்ட வைத்திய அதிகாரி சிகதிரவேர்ப்பிள்ளை தலைமையில் நடைபெற்றது. இதில் யாழ்ப்பாண தார பிரதி பணியாளர் ஆர்.கேதீஸ்வரன், யாழ்ப்பாண அரசினர் சௌமன் மற்றும் மகப்பேற்று நிபுணர் வி.குழந்தைவேலு ஆகியோர் உரையாற்றினர். (அ-35)

## சேறு பூசும் அரசியலுக்கு நான் தயாரில்லை பிரதமர் மகிந்த ராஜபக்ஷ தெரிவிப்பு

(கொழும்பு)

வெளிநாட்டு அழுத்தங்களுக்கு ஏற்ப செய்யப்படாமல் கிராமியத் தன்மையைப் புரந்துகொண்ட ஓர் தலைமைத்துவமே தற்போது நாட்டுக்குத் தேவைப்படுவதாக பிரதமர் மகிந்த ராஜபக்ஷ தெரிவித்துள்ளார்.

ஐனாதிபதி வேட்பாளராகத் தெரிவு செய்யப்பட்ட பின்னர் நுகுணு மக்களைச் சந்தித்த போது அவர் இதனைத் தெரிவித்துள்ளார். எந்த அரசியல் கட்சியைச் சேர்ந்தவராவ

யினும் எந்த இனத்தைச் சேர்ந்தவராயினும் பேதங்களை மறந்து நாட்டைக் கட்டியெழுப்ப ஒழுங்கிணைய வேண்டும் என்று பிரதமர் கேட்டுக் கொண்டார்.

தற்போது நிலவும் கீழ்த்தரமான சேறு பூசும் அரசியலுக்குத் தாம் தயாராக இல்லை என்றும் அவர் மேலும் குறிப்பிட்டுள்ளார்.

வளம் கொண்ட சிந்தனைபுணர் புதிய அரசியல் ஒன்றை உருவாக்க நடவடிக்கை எடுப்பதாக பிரதமர் மேலும் தெரிவித்துள்ளார். (அ-2)

## சுனாமியால் பாதிக்கப்பட்டோருக்கு தொழில் சார் உபகரணங்கள்

(மட்டக்களப்பு)

தமிழீழ விடுதலைப்புலிகளின் கட்டுப்பாட்டு பிரதேசமான வாகரைப் பகுதியில் சுனாமியால் பாதிக்கப்பட்ட மக்களுக்கு தொழில் சார் உபகரணங்கள் வழங்கப்பட்டது.

வாகரை தமிழர் புனர்வாழ்வு அமைப்பின் செயலகத்தில் பாதிக்கப்பட்ட மக்களுக்கு இவ்வதவிப் பொருட்கள் வழங்கப்பட்டன.

பத்து மீன்பிடிப் படகுகள், பத்து வெளி இணைப்பு இயந்திரங்கள், மீன்பிடி உபகரணங்கள் மற்றும் பாடசாலை மாணவர்களுக்கு 150 துவீச்சக்கர வண்டிகள் என்பன வழங்கப்பட்டன. கியூமெடிக்கா என்ற அரச சார்பற்ற நிறுவனம் தமிழர் புனர்வாழ்வு அமைப்பும் இணைந்து இந்த நிவாரணத்தை வழங்கியுள்ளன.

இந்நிகழ்வில் மட்டக்களப்பு அரசியல் துறையைச் சேர்ந்த செம்மணன், வாகரை பிரதேச செயலர் எஸ்.கிரிதரன், தமிழர் புனர்வாழ்வு

அமைப்பின் பணியாளர் ரி.கோபால்சாமி உட்பட பலர் கலந்துகொண்டனர். (அ-08)

## கிராம உத்தியோகத்தர் பதவி வெற்றிடம்

(பருத்தித்துறை)

பருத்தித்துறை பிரதேச செயலர் பிரிவில் 8 கிராம சேவை உத்தியோகத்தர் பதவிகள் வெற்றிடமாக உள்ளதாகத் தெரிவிக்கப்பட்டுள்ளது.

35 கிராம சேவை உத்தியோகத்தர்கள் கடமையாற்ற வேண்டிய இப்பிரிவில் 27 கிராம சேவை உத்தியோகத்தர்களே கடமையாற்றுகின்றனர்.

3 கிராம சேவை உத்தியோகத்தர் பிரிவுகளிலும் பதில் கிராம சேவை உத்தியோகத்தர்களே கடமையாற்றுகின்றமை குறிப்பிடத்தக்கது. (அ-52)

## இரத்தினக்கல் அகழ்வோருக்குச் சலுகைகள்

(கொழும்பு)

சடவிரோத இரத்தினக்கல் அகழ்வதைத் தடுத்து நிறுத்துவதற்கு பெரும் நடவடிக்கைகள் மேற்கொள்ளப்பட்டிருப்பதாக தேசிய இரத்தினக்கல் ஆய்வு அதிகார சபை தெரிவித்துள்ளது.

அங்கீகாரம் பெற்ற இரத்தினக்கல் அகழ்வை மேற்கொள்ளும் தொழில் முயற்சியாளர்களுக்கு கூடுதல் சலுகைகள் வழங்கப்படும் என அதிகார சபையின் தலைவர் அசோக ஜயவர்த்தன தெரிவித்துள்ளார்.

இரத்தினக்கல் படிமங்கள் அமைந்துள்ள காணித்துண்டுகளை ஏலவிற்பனையில் குலுக்கல் முறையில் கொள்வனவு செய்ய முனைவோருக்கு வாய்ப்பளித்தல், சிறந்த பணியாளர்களின் பிள்ளைகளுக்கு நிவாரணம் வழங்குதல், அதிர்ஷ்ட சீட்டிழுப்பு முறையில் நீர்ப்பம்பிகளைப் பகிர்ந்தளித்தல் போன்ற முயற்சிகள் மேற்கொள்ளப்படும்.

சுற்றுடல் பாதிக்கப்படாத வகையில் இரத்தினக்கல் அகழ்வது பற்றியும் விளக்கம் மளிக்கப்பட இருக்கிறது. (அ-2)

## சிங்கள மக்களுக்கே அபகீர்த்தி மேர்வின் சில்வா பற்றி வாசுதேவ

(கொழும்பு)

சிங்கள மக்களின் கௌரவத்தைப் பாதுகாக்கவே தாம் பிரதியமைச்சர் மேர்வின் சில்வாவுக்கு எதிரான ஆர்ப்பாட்டத்தில் கலந்து கொண்டதாக ஜனநாயக இடதுசாரி முன்னணியின் தலைவர் வாசுதேவ நாணயக்கார தெரிவித்துள்ளார்.

கொழும்பில் கடந்த கிழமை பிரதியமைச்சர் மேர்வின் சில்வாவுக்கு எதிரான ஆர்ப்பாட்டத்தில் கலந்துகொண்டு உரையாற்றும் போதே அவர் இவ்வாறு தெரிவித்தார்.

“மேர்வின் சில்வா சிங்கள மக்களின் கௌரவத்துக்கு அபகீர்த்தி ஏற்படும் வகையில் நடந்து கொண்டுள்ளார். இது கண்டிக்கத்தக்க விடயம். சிங்கள மக்கள் கௌரவமானவர்கள். தனி ஒருவரின் செயல் சிங்கள மக்களின் கௌரவத்தை பாதிக்கப்படமாட்டாது.

அரசாங்கங்கள் மாறிய போதும் சமாதான நடவடிக்கைகள் தொடர்ந்தும் இடம்பெற்று வருகின்றன. பொதுக் கட்டமைப்பை இல்லாமற் செய்ய பலர் முயற்சிகளை மேற்கொண்ட போதும் அது பலன் அளிக்கவில்லை. மேர்வின் சில்வா இனப்பிரச்சிணையைத் தோற்றுவித்து

சமாதான முயற்சிகளில் பாதிப்புகளை ஏற்படுத்த முற்பட்டுள்ளார். இனவாதிகளுடன் சேர்ந்து மேர்வின் சில்வாவும் இவ்வாறு செயற்படுகின்றார்.

சிங்கள மக்களுக்கு அபகீர்த்தியை ஏற்படுத்தும் வகையில் நடந்துகொண்ட பிரதியமைச்சர் மேர்வின் சில்வாவுக்காக சிங்கள சமூகத்தைச் சேர்ந்தவன் என்ற முறையில் தான் மன்னிப்புக் கோரப்போவதில்லை. அதற்கு மேர்வின் சில்வா மன்னிப்புக் கோர வேண்டும்” எனவும் அவர் மேலும் தெரிவித்தார். (அ-08)

## மாடிக் கட்டடம் நிர்மாணம்

(பருத்தித்துறை)

நிக்கொட் நிறுவனத்தின் அனுசரணையால் பருத்தித்துறை சென்தோமஸ் மகளிர் வித்தியாலயத்தில் 40 இலட்சம் ரூபா செலவில் மாடிக் கட்டடமொன்று நிர்மாணிக்கப்பட்டு வருகின்றது. (அ-52)

## உள்ளூராட்சி வார விழா

(பொன்னாலை)

உள்ளூராட்சி வார விழாவைக் கொண்டாடுவதற்கு யாழ்ப்பாணத்திலுள்ள மாநகர சபை, நகர சபைகள் மற்றும் பிரதேச சபைகள் தயாராகி வருகின்றன.

உள்ளூராட்சி வாரத்தையொட்டி சம்பந்தப்பட்ட எல்லைக்குட்பட்ட பகுதிகளிலிருக்கும் சனசமூக நிலையங்கள், சிறுவர் பாடசாலைகள், வர்த்தக நிறுவனங்கள், பாடசாலை மாணவர்கள் ஆகிய மட்டங்களில் பல்வேறு போட்டிகளை நடாத்துவதற்கு தீர்மானிக்கப்பட்டுள்ளது.

இவற்றோடு நூல் வெளியீடுகளை மேற்கொள்ளவிருப்பதாகவும் தெரிவிக்கப்படுகின்றது. அத்தடன் சுற்றுச்சூழல் பாதுகாப்புத் தொடர்பான பிரசாரப் பணிகள் சிரமதானப் பணிகள், கலை நிகழ்வுகள் என்பவற்றையும் நடாத்துவதற்கு உள்ளூராட்சி மன்றங்கள் தீர்மானித்திருப்பதாகவும் தெரிவிக்கப்படுகின்றது. (அ-49)

## கல்விச் சுற்றுலா

(பருத்தித்துறை)

பருத்தித்துறை வட-இந்து மகளிர் கல்லூரியின் முறைசாராக் கல்விப் பிரிவில் “மணப்பொருளியல்” பயிற்சி நெறியை மேற்கொள்ளும் மாணவிகள் அகில இலங்கைக் கல்விச் சுற்றுலா ஒன்றை மேற்கொள்ளவுள்ளனர்.

இம் மாணவிகளின் கோரிக்கையைபுதுதுவடமராட்சி வலய முறைசாராக் கல்வி உதவிக்கல்விப்பணிப்பாளர் இக்கல்விச் சுற்றுலாவுக்கான ஒழுங்குகளை மேற்கொண்டுள்ளார். (அ-52)

## வங்கியில் கொள்ளை

(கொழும்பு)

கொமர்ஷல் வங்கியின் அக்குரகசைகளை நேற்று முன்தினம் இனந்தெரியாத கும்பலினால் கொள்ளையிடப்பட்டுள்ளது.

மோட்டார் சைக்கிளில் வந்த இருவர் 40,000 இலட்சம் ரூபா ரொக்கப் பணத்தினை ஆபத்த முறையில் கொள்ளையிட்டு சென்றனர்.

இக்கொள்ளைச் சம்பவம் தொடர்பாக பொலீஸார் மேலதிக விசாரணைகளை மேற்கொண்டு வருகின்றனர். (அ-8)

## சின்னமருத் திருவிழா

(ஊர்காவற்றுறை)

கடந்த 5ஆம் திகதி வெள்ளிக்கிழமை நடைபெற்ற சின்னமரு செய்மாலை அன்னையின் வருடாந்த திருவிழாவில் இரண்டாயிரத்துக்கு அதிகமான யாத்திரிகர்கள் பக்திபூர்வமாக கலந்துகொண்டனர்.

இணுவிலில் நடைபெற்ற துப்பாக்கிச் சூட்டுச் சம்பவத்தையொட்டி ஊழல்குச் சட்டம் பிறப்பிக்கப்பட்டதால் யாழ்ப்பாண வணக்கத்துக்குரிய தோமஸ் செளந்தரநாயகம் ஆண்டகை வராததால் ஊர்காவற்றுறை நகரத்தை கரம் பன் ஆகிய இடங்களிலுள்ள பங்குத் தந்தையர்களால் கூட்டுத் திருப்பலி நிறைவேற்றப்பட்டது.

இரு தினங்களுக்கு முன்பு சில்லாலை, பண்டத்தரிப்பு, இளவாலை ஆகிய இடங்களில் ருந்து ஏராளமான யாத்திரிகர்கள் ஆலயத்துக்கு வந்திருந்தார்கள். சின்னமருப் பங்குத் தந்தை அருட்திரு பற்றர் துரைநாணம் அடிகள் ஆலயத்திற்கு வந்தவர்களுக்கு வேண்டிய உதவிகளைச் செய்தார். தீமை வடக்கு ஊர்காவற்றுறை உதவி அரசாங்க அதிபர் கச்சிராமகணன் நேரடி கண்காணிப்புகளைச் செய்தார். (அ)

# மகளிர் உலகம்

## சமைத்துச் சுவைப்போம்

### சிங்கள அச்சாறு

தேவையான பொருட்கள்:

- சின்ன வெங்காயம் - 15-20
- பச்சைமிளகாய் - 10-15 (இரண்டாக நடுவில் வெட்டப்பட்டது)
- பெரிய கரட் - 2 (சிறிய நீள் துண்டங்களாக வெட்டப்பட்டது)
- வினாகிரி - 2 கோப்பை
- இஞ்சி - தேவையானளவு (இடித்தது)
- சிறிய முள்ளங்கி - 1 (முக்கோண வடிவில் மெலிதாக வெட்டப்பட்டது)
- கடுகு - 2 தே.கரண்டி (அரைத்தது)
- மிளகு - 1 தே.கரண்டி (அரைத்தது)
- மஞ்சள் - சிறிதளவு
- உப்பு - தேவைக்கேற்ப

### செய்முறை:

ஒரு கோப்பை வினாகிரியை ஒரு சட்டியில் ஊற்றி குடாக்கவும். வெங்காயத்தைச் சேர்த்து மெதுவான தீயில் வைக்கவும். வெங்காயத்தை வெளியே எடுத்து, இறுத்து தனியே ஒரு பாத்திரத்தில் வைக்கவும். பச்சை மிளகாயை குடான வினாகிரியில் சேர்த்து மெதுவான தீயில் சில நிமிடங்கள் வைக்கவும். வெங்காயம், கரட் ஆகியவற்றையும் இதனுடன் சேர்க்கவும். முள்ளங்கியை குடாக்காமல் வெங்காயத்துடன் சேர்த்து சிறு துண்டங்களாக்கிக் கொண்டு எல்லாவற்றையும் கலக்கவும். மீதமிருக்கும் ஒரு கோப்பை வினாகிரியையும் குடாகும் வினாகிரியுடன் சேர்த்து உப்பு, மஞ்சள் கடுகு, இஞ்சி ஆகியவற்றை இந்த வினாகிரியுடன் சேர்த்து சில நிமிடங்கள் கொதிக்கவிடவும். இந்த குடான வினாகிரி கலவையை வெங்காயம், காய்கறிக் கலவை மேல் ஊற்றி கலக்கவும். இதனை ஒரு போத்தலில் அடைத்து இரண்டு நாள் ஊற விடவும்.



# சிவப்பழகி மாயம்

இன்று கடைகளில் பல கிரீம்கள் விற்பனைக்கு கிடைக்கின்றன. இவை உங்கள் கரிய அல்லது மாநிறமான சருமத்தை சிவப்பாக அல்லது வெள்ளையாக மாற்றும்! கறுப்பர்கள் நிறைந்த இந்தியாவின் தென்பகுதியிலும், இலங்கையிலும் மேலும் சிங்கப்பூர்,



மலேசியா போன்ற கறுப்பு இந்திய வாழும் நாடுகளிலும் இவை அமோகமாக விற்பனையாகின்றன. பெரும்பாலும் ஆபிரிக்கக் கறுப்பர்கள் வெண்மையாக்கும் இத்தகைய கிரீம், லோஷன்களைப் பயன்படுத்துவதில்லை.

அவர்கள் கறுப்பு ஒரு அழகு; இது எமக்கு தனித்தன்மையைத் தரும் ஒன்று என்பதில் பெருமை கொள்கிறார்கள். வெள்ளையாக வேண்டும் என நினைப்பதில்லை. இரண்டும் கெட்டான் நிலையில் இருக்கும் ஆசியர்கள்தான் சிவப்பாக வேண்டுமென எண்ணி பல வகையில் சூடு போட்டுக் கொள்கிறார்கள். கறுப்பர்களை சிவப்பாக்குவதாக சத்தியம் செய்யும் நிறுவனங்களும் இதைப் பயன்படுத்தி நல்ல இலாபம் சம்பாதித்து வருகின்றன.

இதன்பொருட்டு இந்நிறுவனங்கள் சிவப்புத்தான் அழகு என்ற மாயையை உருவாக்கி வெற்றியும் கண்டு வருகின்றன. கறுப்பான அல்லது மாநிறமான உங்கள் சருமத்தை வெண்மையாக்கினால் இராஜ குமாரன் மாதிரியான மன்மதன்

உங்களைத் திருமணம் செய்வான் என்றும், திருமணமாகாத பெண்களுக்கு திருமணமாகும் என்றும், விமானப் பணிமெண் வேலை கிடைக்கும் என டி. வி மற்றும் பத்திரிகை விளம்பரங்களில் இவை 'ரீல்' விடுகின்றன. கடைசியாக இந்நிறுவனங்கள் எதைச் சொல்கின்றன தெரியுமா?

கறுப்பாகப் பிறப்பது சாபக்கேடு; எண்ணி எண்ணி கண்ணீர் வடிக்க வேண்டிய ஒன்று என்ற தவறான கருத்தை இவை

கறுப்பு சருமம் கொண்டவர்களின் குறிப்பாகப் பெண்களின் மண்டையில் திணிக்கின்றன. ஒருவரது தன்னம்பிக்கையையும், ஆளுமையையும் சிதைத்து தாழ்வுச் சிக்கலில் மாட்டி விடுகின்றன.

கரிய அல்லது மாநிலம் கொண்டவர்கள் தமது நிறத்தைப் பற்றி கவலை கொள்ள வேண்டிய அவசியமே கிடையாது. சருமத்தின் நிறம் அல்ல முக்கியம். நாம் லட்சணமாக இருக்க வேண்டும். முகமலர்ச்சியுடன் காணப்பட வேண்டும். நாம் சுத்தமாக இருக்கிறோமா, நல்ல எண்ணங்களையும் பண்புகளையும், உதவும் மற்றும் பறரைப் புரிந்துகொள்ளும் மனப்பான்மை கொண்டவர்களாக இருக்கிறோமா என்பதே முக்கியம்.

சிவப்பானவர்கள் சுத்த மற்றவர்களாகவும், நல்ல மனதையும் பண்புகளையும் உடையவர்களாக இல்லாமலும் முரட்டு சுபாவத்தைக் கொண்டவர்களாகவும் காணப்படுவார்களானால் அவர்களது சரும நிறத்தை எவர் கவனிக்கப் போகிறார்கள்? தோல் சிவப்பாக இருந்தால் தான் அழகு என்பது ஒரு மாயை. நடைமுறை வாழ்க்கையில் ஒருவர் கறுப்பா சிவப்பா என்பதை எவருமே முதல் விஷயமாகக் கொள்வதில்லை. அவர் நல்லவரா, பழக இனிமையானவரா, சுத்தமானவரா, உதவக் கூடியவரா என்பதையே முதலில் கவனத்தில் கொள்கிறோம். இப்பண்புகளே ஒருவரிடம் ஆளுமையை சோக்கின்றன.

ஆளுமை என்பது வளர்துக் கொள்ளக்கூடிய ஒன்று.

சீனிமா, டி. வி, கலை நிகழ்ச்சிகள் என்று எடுத்துக் கொள்ளலாம் கலைஞர்களின் தோல் நிறம் இன்று பொருட்டல்ல.



முகவச்சணம், ஆளுமை, திறமை, வசீகரம் என்பனவே முதலில் கவனத்தில் கொள்ளப்படுகின்றன. வசீகரம் மனதில் இருந்து வெளிப்படும் அழகாகும்.

எனவே கறுத்த அல்லது மாநிறம் கொண்ட பெண்கள் தமது நிறத்தைப் பற்றிக் கவலை கொள்ளவேண்டாம். அவர்கள் தமக்கு ஏற்றமாதிரி ஒப்பனை செய்து கொள்ளலாம். பொருத்தமான உடைகளை தேர்ந்து எடுக்கலாம்.

முக்கியமாக, முகத்தில் நகையையும், வசீகரத்தையும் வளர்த்துக்கொள்ள வேண்டும். நல்ல பண்புகளும், சுத்தமான பழக்கவழக்கங்களும் உங்களை மட்டுமன்றி உங்களைச் சுற்றி உள்ளவர்களையும் இந்த சிவப்பழகி மாயத்தில் இருந்து விடுவிக்கும்.

கடந்த நூற்றாண்டில் பூரண சூரிய கிரகணம் ஏற்பட்ட போது அப்பொழுதில் 'வதக்கா சுதிய' என்ற மருந்தை அருந்தினால் கறுப்பானவர்கள் சிவப்பாகி விடுவார்கள் என்று ஒரு ஏமாற்றுப் பேர்வழி கதை கட்டிவிடவே பெண்கள் அம்மருந்தை போட்டி போட்டு வாங்கி வைத்துக் கொண்டார்கள். சூரிய கிரகணத்தின்போது அதை அவர்கள் குடிக்க, அவர்களில் பலர் பல்வேறு வயிற்று உபாதைகளுக்காக ஆஸ்பத்திரி செல்லவேண்டியேற்பட்டதாம்!

இந்த நூற்றாண்டில் இதே 'வதக்கா சுதிய'வே இன்னொரு உருவம் எடுத்துவந்து சிவப்பழகி மாயத்தைத் தோற்று வித்திருக்கிறது என்பதை கறுப்பழகிகள் புரிந்துகொள்ள வேண்டும்!

## எடை கூடாமல் இசுக்க கடைப்பிடிக்க வேண்டிய வழிமுறைகள்



- \* தண்ணீர் அதிகம் குடிக்க வேண்டும்.
- \* கொழுப்புச் சத்து, மாசு சத்து அதிகம் உள்ள உணவைக் குறைத்துக்கொள்ள வேண்டும்.
- \* காரி, தேநீர் அதிகம் குடிக்கக்கூடாது.
- \* பச்சைக் காய்கறிகள், கீரை, பழ வகைகளை உணவில் அதிகம் சேர்த்துக்கொள்ள வேண்டும்.
- \* இரவு உணவை 8 மணிக்குச் சாப்பிடும் பழக்கத்தை வழக்கமாக்கிக் கொள்ளவேண்டும்.
- அப்படிச் சாப்பிட முடியாதவர்கள் இரவு உணவை பச்சைக்காய்கறிகள், பழங்கள் என மாற்றிக்கொள்ள வேண்டும்.
- \* படுக்கைக்குச் செல்வதற்கு 2 மணி நேரத்துக்கு முன்னரே இரவு உணவை முடித்துக்கொள்ள வேண்டும்.
- \* இனிப்பு, புளிப்பு உள்ள உணவு வகைகளைக் குறைத்துக் கொள்ள வேண்டும்.
- \* தினமும் 30 முதல் 45 நிமிடங்கள் வரை நடைப்பயிற்சி செய்ய வேண்டும்.
- \* முடிந்த அளவு பகலில் தூங்குவதைத் தவிர்க்க வேண்டும்.
- \* ஐஸ்கிரீம், சாக்லேட் உள்ளிட்ட நொறுக்குத் தீனி அதிகம் சாப்பிடக்கூடாது.

## குழந்தைகளைத் தூக்கும்

வெப்ப மண்டல நாடுகளில் குடற் பழக்கம் மிகவும் சகஜமாக குழந்தைகள் உடலைத் தூக்குகின்றன. இவைகள் பெரும்பாலும் வாய் வழியாகவோ அல்லது கால், தோல் வழியாகவோ குழந்தைகளின் உடலில் நுழைகின்றன. பெரியவர்களை விட குழந்தைகளின் குடலை பழக்கம் அதிகம் நேசிக்கின்றன என்றே கூற வேண்டும்.

வெண்மையான நிறத்தினுள்ள பழக்கத்தான் குழந்தைகளை அடிக்கடி தொற்றுக்கொள்ளும். இந்த பழக்கம் ஒரு செம்மறநர் நளமுடையவை. குடல் உட்பகுதி சுவரில் இவை

ஒட்டிக்கொண்டிருக்கும். இவைகளால் இரத்தப் போக்கும், உடலில் நச்சுத்தன்மையும் ஏற்படும். இதுவே குழந்தைகளுக்கு எளிதில் நோய் பிடிக்க காரணமாக அமைகிறது.

**நோய் அறிகுறிகள்:**  
வயிற்றுப் போக்கு, ஈடுசகக் காற்றில் தூர்நற்றம், கண்களுக்கு கீழே கரு வளையம், உணவின் மேல் தீராத ஆசை, ஒய்வின்மை, இரத்தச் சோகை மற்றும் தலைவலி, சில குழந்தைகள் உறங்கும்போது பற்களை நறநறவென்று கடிப்பது போன்றவைகள் நோய் வருவதற்கான அறிகுறிகளாகும். இதுபோன்ற அறிகுறிகள் குழந்தைகளிடம் தென்பட்டால் உடனே

மருத்துவரை அணுகி சிகிச்சை பெற வேண்டும். இப்பழக்கனால் குடல் மற்றும் நுரையீரல் அழற்சி ஏற்படலாம். வாந்திபேதி, குமட்டல், எடை குறைவு, காய்ச்சல், பதற்றம்

## குடற்புழுக்கள்

ஆகியவை குழந்தைகளுக்கு ஏற்படும். இது குழந்தைகளைப் பலவீனமாக்கிவிடும். உடல் ச்சத்து குறைபாடு சார்ந்த நோய்களுக்கு இது இட்டுச் செல்லலாம். எனவே குழந்தைகளுக்கு நோயின் அறிகுறி ஏதேனும் தென்பட்டால் பெற்றோர்கள் உடனே குழந்தையை மருத்துவரிடம் அழைத்துச் செல்லவேண்டும்.



# காரைநகரும் குடிநீர் பிரச்சினையும்

யாழ்.குடாநாட்டில் தீவுப் பகுதிகளில், போக்குவரத்து, சுகாதாரம், கல்வி, தொழில் கள் போன்ற அன்றாட அடிப்படைப் பிரச்சினைகள் பல இருந்தாலும் குடிநீர் பிரச்சினையே மிக முக்கியமாக மேல் எழுந்து நிற்கின்றது. இந் நிலைமை காரைநகரிலும் மோசமாக இருந்தாலும் கடந்த மாதம்

யிரம் மக்களே அங்கு உள்ளனர். ஆன போதிலும் 1990ஆம் ஆண்டிற்கு முன்னரை விட தற்போது குடிநீர் பிரச்சினை பாரிய பிரச்சினையாகக் காணப்பட்டுள்ளது இதுவே அதிகளவான பொதுமக்கள் இன்னமும் மீளக் குடியமராமக்கான காரணமாக உள்ளது. நீண்டகாலமாக விவசாயச் செய்கை

வாழ் மக்களுக்காக 35 இலட்சம் ரூபா பெறுமதியான தண்ணீர் பெளசர் ஒன்றினை அன்பளிப்புச் செய்துள்ளனர். இது 13,500 லீற்றர் கொள்ளளவினைக் கொண்டது. இக் குடிநீர் பெளசர் காரைநகர் பிரதேச அபிவிருத்திச் சபையினிடம் கையளிக்கப்பட்டுள்ளது. காரை அபிவிருத்திச் சபையால், லண்டன் காரை அபிவிருத்திச் சபையின் நிதியுதவியுடன், 1000 லீற்றர் கொண்ட கொள் கலன்கள் ஒவ்வொரு கிராமங்களிலும் வைக்கப்பட்டு குடிநீர் விநியோகிக்கப்படுகிறது. அத்துடன் சுன்னாகத்தில் இருந்தே சுத்தமான முறையில் இக் குடிநீர் விநியோகிக்கப்படுவதனால் இச் சேவையை காரைநகர் பொதுமக்கள் பெரிதும் பாராட்டி

பாராளுமன்ற உறுப்பினர் தி.மகேஸ்வரனின் முயற்சியினால் தேசிய நீர் வழங்கல் வடிவக் கால் சபையிடமிருந்து காரைநகர் பிரதேச சபைக்கு 8000 லீற்றர் கொள்ளளவு உடைய குடிநீர் பெளசர் கிடைக்கப்பெற்றுள்ளது. பிரதேச சபையினரின் அனுசரணையுடன் வறட்சி காலத்தில் குடிநீர் வழங்கப்பட்டு வருகின்றது. இதற்காக காரைநகர் பிரதேச செயலக சமூக சேவைகள் பகுதியூடாக நிதி வழங்கப்பட்டு இலவச குடிநீராக வழங்கப்பட்டு வருகின்றது.

**நீண்டகால நோக்கில் திட்டமிடல் வேண்டும்**

எந்த அமைப்பு என்றாலும் எந்நாட்டு எமது சகோதரங்கள் ஆயினும் குடிநீரோ



லண்டன் வாழ் காரை மக்களால் 35 இலட்சம் ரூபா பெறுமதியான குடிநீர் பெளசர் அன்பளிப்பு செய்யப்பட்டதால் குடிநீர் தேவை ஓரளவு நிறைவுசெய்யப்பட்டுள்ளது எனலாம்.

காரைநகரும் ஒரு வறட்சிப் பிரதேசமாகவே கணிப்பிட வேண்டிய நிலைமையுள்ளது. இந் நிலைமைக்கு பல்வேறு காரணங்கள் உள்ளன. 1990ஆம் ஆண்டிற்கு முன்னர் முப்பத்தைந்தாயிரத்திற்கும் மேற்பட்ட மக்கள் வாழ்ந்தனர். ஆனபோதிலும் குடிநீர் பாரிய பிரச்சினையாகத் தோன்றவில்லை. ஊரீக் கிணறுகள் பல நன்னீர்க் கிணறுகளாகவும் இருந்தன. அன்றைய விவசாய நிலங்கள் அனைத்தும் விவசாய முறைமைக்கேற்ற முறையில் மண்வளம் கெடாமலும் நிலத்தடி நீர் மாசுபடாமலும் இருந்தமையால் விவசாய மேற்கொள்ளப்பட்டது. அத்துடன் காரைநகர் வானம் பார்த்த பூமியாக இருந்தாலும் மழைநீர் கடலுக்கு செல்லாது பாதுகாக்கப்பட்டதால் அன்றைய மக்களிற்கான குடிநீர்ப் பிரச்சினை பாரிய பிரச்சினையாகத் தோன்றவில்லை எனலாம்.

1996ஆம் ஆண்டு காரைமக்கள் மீளக் குடியமர்ந்த பின்னர் இன்றுவரை பன்னிரா

பண்ணப்படாத நிலங்கள் உவர்த்தன மையடைந்துள்ளன. நீர்த்தேக்கங்களும், மழைநீர் கடலிற்கு சென்றடைவதைத் தடுக்கும் தடுப்பணிகளும் தூர்வடைந்து போயுள்ளன. இதனால் மழைநீர் அனைத்தும் கடலிற்குள் வழிந்தோடி வருகின்றன. இதனால் நிலத்தடி நன்னீர் குறைவடைந்து சென்றுள்ளது. அத்துடன் கடந்த வருட இறுதியில் ஏற்பட்ட சுனாமி அனர்த்தத்தினால் காரைநகர், கோவளம், ஆலங்கன்றடி பிரதேச நன்னீர்க் கிணறுகள் உவர்த்திராக மாறி விட்டன.

ஒட்டுமொத்தமாக அரசு, அரசு சார்பற்ற நிறுவனங்களின் மழைநீர்த் தடுப்பணை தொடர்பான நீண்டகால திட்டமிடலின்மையாலும், பொதுமக்களின் அக்கறையின் தினாலும் அண்மையில் ஏற்பட்ட சுனாமியின் தாக்கத்தினாலும் நன்னீர் நிலைகள் உவர்த்திராக மாறிவிட்டன, மாறிவருகின்றன. இதனாலேயே பல செல்வங்களும் கொழிக்கும் காரைநகர் இன்று வரண்ட பிரதேசமாக மாறிவருவதுடன் குடிநீர்த் தடுப்பாடும் ஏற்பட்டு வருகின்றது.

**செயற்கரிய செயல்**

இந்நிலையில் லண்டனில் வசிக்கும் காரைநகர் மக்கள் ஒன்றிணைந்து காரை

## லண்டன் வாழ் காரைநகர் மக்களின் காலத்தால் செய்த உதவி

வருகின்றனர். ஒரு லீற்றர் 20 சதப்படி விநியோகிப்பதனால் காரைநகர் பொதுமக்களிற்கு குறைந்த செலவில் குடிநீர் கிடைக்கின்றமையை ஒரு வரப்பிரசாதமாகவே மக்கள் கருதுகின்றனர்.

கடந்த காலங்களில் பல்வேறுபட்ட பொது அபிவிருத்திகளிற்கு வெளியூர் மக்களால் நிதியன்பளிப்புச் செய்யப்பட்டாலும் குடிநீருக்காக அன்பளிப்புச் செய்யப்பட்ட நிதியே காரைநகர் பொதுமக்களிற்கு பெரிதும் உதவியுள்ளதோடு அடிப்படைத் தேவைகளில் ஒன்றினை ஓரளவு பூர்த்தி செய்துள்ளது. இது ஒரு செயற்கரிய செயலாகும்.

**வீண்விரயம் வேண்டாம்**

இச் செயற்கரிய செயல் மூலம் கிடைத்த குடிநீரை, காரைநகர் பொதுமக்கள் குடி

## செய்திக்கட்டுரை

நீராகப் பயன்படுத்துவதே லண்டன் காரை மக்களிற்கு நாம் செய்யும் நன்றியாகும். கிடைக்கும் குடிநீரை வீண்விரயம் செய்யாது கூடியவரை கிராம மக்களும் சகலரும் பயன்பெறுமாறு பங்கீட்டு அடிப்படையில் பயன்படுத்துவோமானால் காரைநகரில் குறைந்தது அரைப்பகுதி மக்களாவது சுத்தமான நீரை இதன்மூலம் பெறமுடியும். நாம் இன்று பெறும் சுத்தமான குடிநீரானது லண்டன் வாழ் எமது சகோதரங்களின் வியர்வை மூலம் கிடைத்தது எனக் கருதி சிக்கனமாகப் பயன்படுத்த முன்வரவேண்டும். அத்துடன் காரைநகர் மக்களிற்கு

அல்லது இலவச சுகாதாரமோ, கல்வியோ கிடைக்கின்றது எனப் பொதுமக்களாகிய நாம் தூங்கிவிட முடியாத நிலத்தடி நீரைப் பாதுகாக்க ஒவ்வொரு மனிதனும் பாடுபட வேண்டும் என்பதுடன் சூழல் மாசுறாத வகையில் விவசாயத்தினை மேற்கொள்ள வேண்டும். அத்துடன் மழைநீர் ஒரு துளிகூட கட

## காரைநகர் செய்தியாளர் ப.ஐங்கரன்

லைச் சென்றடையாது தடுக்க தடுப்பணைகள் அமைக்கப்பட வேண்டும். அரசு, அரசு சார்பற்ற அமைப்புகள் நீண்டகால நோக்கில் திட்டமிடல் மேற்கொண்டு காரைநகரைச் சுற்றி தடுப்பணைகள் புனரமைக்கப்பட்டு பாதுகாக்கப்படுமாயின் குடிநீர் விநியோகம் மேற்கொள்ளப்படும் தேவை குறைந்து செல்லும் நிலைமை ஏற்படும்.

இதற்கு வருடாவருடம் காரைநகர் மக்களின் மீள் குடியமர்வு, குடிநீர் அபிவிருத்தி என திட்டமிடாத முறையில் செல்வழிப்பதனை நிறுத்தி அரசு அதிகாரிகளும் அரசு சார்பற்ற நிறுவனங்களும் நீண்டகால நோக்கில் மேற்கூறப்பட்டதுபோல நிலத்தடி நீரைப் பாதுகாப்பதற்கு, மழைநீரை கடலிற்கு சென்றடையாது தடுக்க தடுப்பணைகளை அமைத்து துரிசுகள் அமைத்து அடைப்புகள் நிறுவப்படுமானால் இயற்கையாகவே நீர் நிலைகள் நன்னீராக மாறும் நிலை ஏற்படும். இதனால் பாலைவனமாகிக் கொண்டிருக்கும் காரைநகர் சோலைவனமாகும் என்பதில் ஐயமில்லை.!

## ஓய்வுதியத் திட்டம்

(கொழும்பு)

சுயதொழில்கள் மற்றும் சீரற்ற தொழில்களில் ஈடுபடுவோரது நலன்கருதி ஆரம்பிக்கப்பட்ட ஓய்வுதியத் திட்டம் வெற்றிகரமாக அமுல்செய்யப்படுகிறது என இலங்கை சமூகப் பாதுகாப்புச்சபை தெரிவித்துள்ளது.

இந்தத் திட்டம் சகல, இசுறு, திலின என்ற மூன்று பிரிவுகளின் கீழ் நடைமுறைப்படுத்தப்படுகிறது.

ஒவ்வொரு வயது மட்டங்களுக்கும் அமைய ஓய்வுதியக் கொடுப்பனவுகள் மேற்கொள்ளப்படுகின்றன என்று சமூகப் பாதுகாப்பு சபையின் பிரதிப் பொதுமுகாமையாளர் மேவின் குணசேகர தெரிவித்திருக்கிறார்.

இந்தத் திட்டத்தில் ஒரு இலட்சத்துக்கும் மேற்பட்ட தொழிலாளர்கள் இணைந்துள்ளார்கள். அவர்களில் 2 ஆயிரத்து 200 பேருக்கு 500 ரூபா தொடக்கம் 8000 ரூபா வரையிலான மாதாந்த ஓய்வுதியக் கொடுப்பனவுகள் வழங்கப்படும்.

மேலும் தொழிலாளர் இறக்கும் பட்சத்தில் அவரின் குடும்பத்தலைவர்களுக்கு 5 ஆயிரம் தொடக்கம் 50ஆயிரம் ரூபா வரையிலான கொடுப்பனவுகளும் வழங்கப்பட இருக்கின்றன. (து-2)

## பிரான்பற்றில் ஆயுள்வேத

**வைத்தியசாலை**

ஆயுள்வேத கிராமிய வைத்தியசாலை ஒன்று வலி-தென்மேற்குப் பிரதேச செயலர் பிரிவிலுள்ள பிரான்பற்றில் நிறுவப்படவுள்ளது.

இதற்கான அனுமதியை வடக்கு-கிழக்கு சர்வதேச வைத்தியத் திணைக்களம் வழங்கியிருக்கின்றது.

இவ் வைத்தியசாலையை நிர்மாணிப்பதற்கு பிரான்பற்று மக்கள் நலன்புரிச்சங்கம் காண்பை இலவசமாக வழங்கியுள்ளது. (து-49)

## பாடசாலையின் சகல வளங்களையும்

## மாணவர் பயன்படுத்த வேண்டும்

(பருத்தித்துறை)

“மாணவர்கள் நவீன விஞ்ஞான தொழில் நுட்ப மாற்றங்களுக்கேற்ப தமது அறிவு ஆற்றல்களை மேம்படுத்த வேண்டும். தவறின் நவீன தொழில்நுட்ப யுகத்தில் சவால்களுக்கு முகம் கொடுக்க முடியாத நிலை ஏற்படும். மாணவர்கள் ஆங்கிலம், கணினி அறிவு மேம்பாட்டில் அதிக கவனம் எடுக்க வேண்டும்” மேற்கண்டவாறு தென்புலோலி புற்றளை மகாவித்தியாலய வருடமேற்பரிசளிப்பு விழாவிலே பிரதம விருந்தினராகக் கலந்து கொண்டு உரையாற்றிய வடமராட்சி வலயக் கல்விப்பணிப்பாளர் வி.செல்வராஜா குறிப்பிட்டார்.

அதிபர் எம்.அனந்தீஸ்வரன் தலைமையில் நடைபெற்ற இவ் விழாவில், தொடர்ந்து உரையாற்றிய வலயக்கல்விப் பணிப்பாளர் செல்வராஜா குறிப்பிட்டதாவது, பாடசாலைக்குக் கிடைக்கும் முழு வளங்களையும் மாணவர்கள் பயன்படுத்தத் தவறக்கூடாது. கிடைக்கும் வளங்களை தேவைக்கேற்ப கல்வித்திணைக்களம் பாடசாலைக்கு வழங்கும். எந்தவிதமான வேறுபாடுகளும் காட்டப்படமாட்டாது. புலோலி கிராமம் தனிப்பெருஞ் சிறப்பைக் கொண்ட கல்வியிலே முன்னணியில் திகழ்ந்த கிராமம். இப் பாடசாலைக்கும் தனிப்பெரும் சிறப்புண்டு. இப் பாடசாலையின் சிறப்பை வெளிப்படுத்துவது போல பாடசாலையின் இலட்சினையிற் “கல்வியழகே அழகு” என்னும் மேற்கோள் வாசகத்தைக் கொண்டுள்ளது. மாணவர்கள்

இவற்றினைக் கருத்தில் கொண்டு கற்றல் செயல்பாடுகளில் ஆர்வத்துடன் செயற்பட்டு முன்னணியில் திகழவேண்டும். அப்போது தான் மனித வாழ்வில் இலட்சியத்தை அடைய முடியும்.

இப் பாடசாலையிலும் மாணவர்களுக்குச் சில பற்றாக்குறைகள் உண்டு. இப் பற்றாக்குறைகளுக்கும் முகம் கொடுத்து பல சாதனைகளை இப் பாடசாலை நிலை நிறுத்தி வருவது பாராட்டப்பட வேண்டும். மேலும் அதிபர், ஆசிரியர்கள், மாணவர்கள், பெற்றோர்கள், பழைய மாணவர்கள், நலன் விரும்பிகள் இணைந்து குடும்பமேல் செயற்பட்டு பாடசாலையை அபிவிருத்தி செய்வதுடன் மாணவர்களின் கல்வித் தரத்தையும் மேம்படுத்த வேண்டும். அதிபர் அனந்தீஸ்வரன் தலைமையுடைய குறிப்பிடுகையில், “கல்வியழகே அழகு” என்னும் மகுட வாசகத்தையும் பாடசாலையில் மனிதப் பெளதிக வளங்களை உச்சமட்டத்தில் பயன்படுத்தி மனித நேயம், சமூகப் பாங்கு, விருதிய விருத்தி ஆகியவற்றை உள்ளடக்கிய வாழ்வாதாரக் கல்விக்கு வழிமைத்து எமது வித்தியாலயம் இயங்கிவருகின்றது.

மாணவர்களின் கல்வி மேம்பாட்டிற்காக பல்வேறு செயல் திட்டங்கள் நடைமுறைப்படுத்தப்பட்டு வருகின்றன. மாணவர்களின் ஆங்கில மொழியறிவு விருத்திக்காக ஆங்கில மொழிவளச் செயற்திட்டம் தரம்-5 புலமைப்பரிசில் மாணவர்களுக்காக விசேட பயிற்சிகள், வகுப்புகள் நடாத்தப்படுகின்

றன. தரம்-3 இல் பொப்பெல் திட்டம் செயற்படுத்தப்படுகின்றது.

மாணவர்களின் ஒழுக்கத்தை மேம்படுத்துவதற்கான திட்டங்கள் நடைமுறைப்படுத்தப்படுகின்றன. இப் பாடசாலையின் அபிவிருத்திக்கு பழைய மாணவர்கள் பெரும் பங்காற்றி வருகின்றனர். பழைய மாணவர் சங்கத்தின் ஒத்துழைப்பு பாடசாலையின் அபிவிருத்திக்கு வரப்பிரசாதமாக அமைந்துள்ளது. பாடசாலை அபிவிருத்திச் சங்கமும் பாடசாலை அபிவிருத்தியில் முன்னணியில் செயற்பட்டுவருகிறது.

நூலக அபிவிருத்தி பல செயற்திட்டங்கள் நடைமுறைப்படுத்தப்பட்டு வருகின்றது. நூலக அபிவிருத்திக்கு குழு நியமிக்கப்பட்டு செயற்பட்டு வருகின்றது. மாணவர்களின் கற்றல் தேடல் தொழிற்பாடுகள் மேம்படுத்தப்பட்டு வருகின்றன.

எமது பாடசாலை கல்வி அமைச்சின் இடைநிலைக்கல்வியை நவீனமயப்படுத்தல் திட்டத்தில் சேர்க்கப்பட்டுள்ளது. குழந்தைகள் பாதுகாப்பு அமைப்பின் கீழும் இப் பாடசாலை அபிவிருத்திக்காக தெரிவுசெய்யப்பட்டிருப்பதும் எதிர்கால அபிவிருத்திக்கு வழிவகுக்கக்கூடியது. இப் பாடசாலையின் அபிவிருத்திக்கும் மாணவர்களின் கல்வி மேம்பாட்டிற்கும் பாடசாலைச் சமூகம் தொடர்ந்தும் ஒத்துழைப்புக்களை வழங்க வேண்டும் என்றார். மாணவ மாணவிகளின் கலை நிகழ்ச்சிகளும் இடம்பெற்றன.

(அ-52)



அறிகொன்று அறியான் எனினும் உறுதி  
உழையிருந்தான் கூறல் கடன் - குறள்



## வலம்புரி

### எம்மை நாமே காப்பாற்றுலோம்

யாழ்ப்பாணத்தில் பொதுமக்கள் எதிர்நோக்கும் பிரச்சனைகளில் பொலீஸார் தலையிடுவதில் தாமங்கள் ஏற்படுவதுபோல் தெரிகின்றது.

கிணுவிலில் இடம்பெற்ற சம்பவத்தை அடுத்து யாழ்ப்பாணத்திற்கு விஜயம்செய்த பொலீஸார் அதிபர் சீல அறிவுறுத்தல்களை யாழ்ப்பாணப் பொலீஸ் பிரிவுகளுக்கு விடுத்துள்ளார்.

அந்த உத்தரவுகளின் பிரகாரம் சீவில் விவகாரங்களில் பொலீஸார் தலையிடுவது தவிர்க்கப்படவே! அல்லது காலதாமதப்படுத்தவே முடியும்.

யாழ்ப்பாண மாவட்டம் படையினரின் கட்டுப்பாட்டுக்குள் இருக்கின்ற காரணத்தால் சீவில் நிர்வாகங்கள் சட்டரீதியான சான்றிதழ்களை பெறுவதற்கு பொலீஸாரினது அறிக்கைகள், பதிவுகள் தேவைப்படுகின்றன.

என்னும் சீவில் நடவடிக்கைகளில் அவர்கள் ஈடுபடுவது தவிர்க்கப்படும்பொழுது பொதுமக்கள் பல்வேறு சிக்கல்களை எதிர்நோக்க வேண்டியதாகவுள்ளது.

யாழ்ப்பாணம் படையினரின் பாதுகாப்புக்குள் இருக்கவேண்டுமென நினைக்கும் அரசு பொதுமக்களின் சீவில் விடயங்களில் நடவடிக்கை எடுக்கப் பின்னடிக்குமாயின் அதற்கான மாற்று வழியை முன்வைப்பது அவசியமானதாகும்.

அண்மையில் கொக்குவில் பகுதியில் இடம்பெற்ற விபத்தொன்றில் மாணவியொருவர் ஸ்தலத்திலேயே பலியானார்.

காலவேளையில் விபத்து இடம்பெற்ற போதிலும் அப்பகுதியிலிருந்து மாணவியின் சடலத்தை அகற்றுவதற்கு பலமணி நேரங்கள் ஆகிற்று. இதற்குக் காரணம் ஸ்தலத்திற்கு பொலீஸார் வராமையே ஆகும்.

விபத்தில் சிக்கி பலியான மாணவியின் உடல் வீதியோரத்தில் கிடக்கின்ற நிலைமை பரிதாபத்திற்குரியது. உண்மையில் யாழ்ப்பாணப் பகுதி படையினரின் கட்டுப்பாட்டுப் பகுதிக்குள் கில்லாமல் இருந்திருந்தால் உடனடியாகவே சடலத்தை எடுத்துச் சென்றிருக்கமுடியும்.

இங்குதான் மக்கள் சிக்கல்களை எதிர்நோக்கின்றனர். அதாவது விபத்து நடந்த இடத்திற்குப் பொலீஸார் சென்று பார்வையிட்ட பின்னரே சடலத்தினை அகற்றவேண்டுமென்பது சட்டமாக இருக்கின்றது. ஆனால் சம்பவ இடத்திற்கோ பொலீஸார் வராமல்கின்றனர். அப்படியானால் சாதாரண பொதுமக்கள் என்ன செய்யமுடியும்?

எனவே கிணுவியத்தில் ஓர் பொதுவான தீர்மானத்திற்கு வரவேண்டிய பொறுப்பு அரசு உயர் அதிகாரிகளுக்கு உண்டு. அதேநேரம் விபத்து, திருட்டு, தாக்குதல் என்ற சம்பவங்கள் யாழ்ப்பாணத்தில் தாராளமாக நடைபெறுகின்ற சிந்திரத்தில் பொலீஸார் சீவில் விடயங்களில் தலையிடுவது உடனடியான சாத்தியமல்ல என்பதால், மேற்கூறப்பட்ட சமூகவீரோத்ச செயல்கள் மேலும் அதிகரிக்கக் காரணமாகிவிடும்.

எனவே கிணுவியத்தில் நீதிபரிபாலன அமைப்புக்கள் தெளிவான முடிபுகளை எடுப்பதும், அதுபற்றி அறிவிப்பதும் உடனடித் தேவையாகும்.

## தமிழர்கள் கௌரவமாக வாழ்வதற்கான வழிமுறைகளை நாம் கையிலெடுப்போம்

### தமிழ்ச்செல்வன் சுட்டிக்காட்டு

(கிளிநொச்சி)

சிங்கள தேசம் தனது இறைமையை பாதுகாப்பதிலோ சிங்கள மக்கள் மகிழ்ச்சியைக் கொண்டுவதிலோ நாம் இடையூறாக இருக்கமாட்டோம். ஆனால், எங்கள் தேசத்தில் எங்களுடைய மக்கள் இறைமையோடும் கௌரவத்தோடும் வாழும் குழ்நிலை உருவாகவேண்டும். அதற்கான வழிகளை எமது கையில் எடுத்தே தீருவோம். இதை ஒருபோதும் சிங்களதேசம் தடுக்கமுடியாது. தடுக்க முனைந்தால் இலங்கைத்தீவு ஒருபோதும் அமைதிப்பூங்காவாக இருக்கமுடியாது என தமிழீழ அரசியல்துறைப் பொறுப்பாளர் சு.ப.தமிழ்ச்செல்வன் தெரிவித்துள்ளார்.

நேற்று முல்லைத்தீவு புதுக்குடியிருப்பு மத்திய கல்லூரியின் பொன்விழா நிகழ்வில் முதன்மை விருந்தினராக கலந்துகொண்டு உரையாற்றும்போதே அவர் இதனைத் தெரிவித்தார்.

நேற்று முல்லைத்தீவு புதுக்குடியிருப்பு மத்திய கல்லூரியின் பொன்விழா நிகழ்வில் முதன்மை விருந்தினராக கலந்துகொண்டு உரையாற்றும்போதே அவர் இதனைத் தெரிவித்தார். இந்நிகழ்வு எமக்கு மகிழ்வை தருகிறது. எமது தேசியத் தலைவர் அவர்களின் கல்வி மனித வாழ்விற்கும் மனிதமேம்பாட்டுக்கும் ஆதாரமானது; ஆணிவேரானது எனும் சிந்தனைக்கமைவாக புதுக்குடியிருப்பு மண்ணிலே மத்திய கல்லூரியின் பொன்விழா கொண்டாட்டம் இடம்பெறுகிறது.

மக்கள் அனைவருமே மிக மகிழ்வோடு தமது சொந்த நிகழ்வு போன்றே இந்நிகழ்வை நிகழ்த்துவதை பார்க்கும்போது பெரும் மகிழ்வைத் தருகின்றது.

எமது தலைவர் அவர்களின் சிந்தனைகளுக்கும் வழிகாட்டுதல்களுக்கும் எதிர்காலத்தில் தமிழீழ தேசம் உருவாக்கப்பட வேண்டும். வளர்ச்சியடைய வேண்டும் எனும் சிந்தனைக்கு வடிவம் கொடுக்கின்ற முன்மாதிரியான செயலாக இந்நிகழ்வை நாம் பார்க்கின்றோம்.

யுத்தத்தை தமிழ் மக்கள் மீது கட்டவிழ்த்து விட்டது மட்டுமல்ல, மனித வாழ்விற்கு அடிப்படையாக இருக்கின்ற ஆதாரங்களை அழித்தொழிப்பதிலும் சிங்களதேசம் கவனம் செலுத்தி வந்துள்ளது.

தமிழ் மக்களின் கல்விச்செயற்பாடுகளை சீர்குலைப்பதில் கவனம் செலுத்தி வந்துள்ளார்கள். ஆரம்ப காலகட்டங்களில் தரப்படுத்தல்களை கொண்டு வந்து எங்கள் தலைமுறையின் கல்விச் செயற்பாடுகளை சீர்குலைத்தார்கள்.

போர்ச்சூழலிலே போருக்கு முகம் கொடுத்துக் கொண்டு எமது தலைமுறையின் கல்விச் செல்வத்தை வளர்த்தெடுப்பதில் மக்கள் உறுதியாகவே உள்ளனர்.

கடந்த காலங்களில் போர்ச் சூழல் நிலவிய போதும்சுட எமது பாடசாலைகளை இயக்குவதில் தலைவர் மிக உறுதியாக இருந்தார். அதற்காகவே தமிழீழ கல்விக்கழகத்தையும் தமிழீழ மாணவர் அமைப்பு போன்ற கட்டமைப்புக்களை உருவாக்கி எமது கல்விச் செயற்பாட்டை சீர்குலையவிடாது சிறப்பாக முன்னெடுத்து செல்கின்றவகையில் செயற்பாடுகளை தலைவர் அவர்கள் முன்னெடுத்து வந்தார்.

இருப்பினும் போர்ச் சூழலுக்குள் எமது தலைமுறையின் கல்வியை முழுமையாக வளர்த்தெடுக்க முடியாத நிலையில் இருந்தோம். ஆனால் கல்வியை முடிந்தளவுக்கு பாதுகாப்பதில் அக்கறை செலுத்தி வந்துள்ளோம்.

போருக்கு முகம்கொடுக்கிறோம். ஆக்கிரமிப்புக்களினால் எமது தேசம் அழிக்கப்படுகிறது மக்களின் வாழ்வு அழிக்கப்படுகிறது. இந்நிலையில் எமது மக்களின் வாழ்வை உறுதிசெய்து கொண்டு எமது மக்களின் வாழ்வாதாரங்களை பாதுகாத்துக்கொண்டு செல்லவேண்டிய பொறுப்பு எமது தலைவருக்கு இருந்தது.

ஒருபுறம் ஆக்கிரமிப்புக்களை எதிர்கொண்டு அவற்றை முறியடித்துக்கொண்டு மறுபுறம் எமது தலைமுறைக்கான கல்வி, ஆரோக்கியம், எதிர்காலம் என்பவற்றுக்கான வழிகளை காட்டவேண்டிய நிலையில் இருந்தோம்.

போராட்டத்துடன் இணைந்த கல்வி. போராடிக் கொண்டே எமது கல்விச் செயற்பாடுகளை முன்னெடுத்து வந்தோம்.

விடுதலையை அடையப்போகின்ற எமது தேசம் உலகப் பந்திலே அறிவியல் மிக்க உயர்ந்த உன்னதம் மிக்க தேசமாக இருக்கவேண்டும் என்ற எமது தலைவரின் விருப்பத்துக்கேற்றவாறு போர்ச்சூழல், வளர்ந்துவரும் எமது தலைமுறையை எவ்வளவு தூரம் பாதிக்கின்றதோ அப்பாதிப்புக்களிலிருந்து மீட்டெடுத்து எதிர்கால சந்ததியை ஆரோக்கியம் மிக்கதாக கட்டியெழுப்பவேண்டும்

என்பதிலே தலைவர் அவர்கள் உறுதியாக உள்ளார்.

நாம் தொடர்ந்து புறக்கணிக்கப்பட்டு வருகிறோம்: அரசினால் எமது பகுதிகளுக்கு அனுப்பப்படும் பொருட்களில் பாரபட்சம் காட்டப்படுகிறது. இது எமது தலைமுறையின் வளர்ச்சிக்கு பாதகமாக உள்ளது.

புலம்பெயர்ந்த உறவுகள் எமது தாயக மக்களின் கல்வி வளர்ச்சியில் பெரும் பங்காற்றி வருகிறார்கள். எமது தலைவருடைய காலத்திலேயே தமிழர்கள் நாம் தலைநிமிர்ந்து நிற்கிறோம்.

விடுதலையை நோக்கி விரைந்துகொண்டு இருக்கிறோம். எமது தாயப் பிரதேசத்தில் பெருமளவு நிலப்பரப்பை ஆக்கிரமிப்பிலிருந்து மீட்டெடுத்து பாதுகாத்து நிர்வாகங்களை கட்டியெழுப்பிக் கொண்டிருக்கிறோம். தாயகத்தின் முக்கிய பகுதிகள் எதிரிகளின் ஆக்கிரமிப்பில் உள்ளன. முல்லைத்தீவு மாவட்டத்தில்கூட எல்லைக் கிராமங்கள் ஆக்கிரமிப்பில் உள்ளன.

எமது தாயகத்தின் பாடசாலைகள், ஆலயங்கள் என சகல கட்டுமானங்களும் அழிக்கப்பட்டு ஆக்கிரமிப்பில் அழிந்து கிடக்கின்றன. பாரம்பரிய தமிழ்க் கிராமங்களிலிருந்து தமிழ் மக்கள் விரட்டியடிக்கப்பட்டு சிங்கள குடியேற்றங்கள் உருவாக்கப்பட்டுள்ளன.

இவ்வாறான பல நெருக்கடிகளுக்கு மத்தியில் தான் எமது விடுதலைப் போராட்டம் உச்ச நிலையைக் கண்டது. அந்த உச்சக்கட்டம்தான் புதுக்குடியிருப்பிலே இவ்வாறான ஒரு நிகழ்வை நடத்தக்கூடியதாக உள்ளது.

எமது தேசத்தை அழித்து இலங்கைத் தீவை பௌத்த நாடாக உருவாக்க முனைந்த சிங்கள பேரினவாதத்திற்கு எமது தலைவரின் தலைமையில் சாட்டையடி கொடுத்து எமது மண்ணைப் பாதுகாத்து வருகிறோம். எமது மக்கள் நிறைவாக வாழக்கூடிய சூழலை எமது மண்ணிலே உருவாக்கி வருகிறோம். ஏனைய நிலப்பகுதிகளும் மீட்டெடுக்கப்படும் போதுதான் எமது கட்டமைப்புக்கள் நிறைவுபெறும். அதற்கு எமது மக்கள் சிந்திக்க வேண்டியவர்களாகவுள்ளனர்.

கடந்த முன்றரையாண்டுகளாக அமைதி முயற்சிகள் வெற்றியளிக்காத நிலையில் தமிழ்மக்கள் தமது தலைவியை தாமே தீர்மானிப்பவர்களாக உள்ளனர். அமைதிவழியில் எமது உரிமையை பெற்றெடுக்க நாம் முயன்றோம். ஆனால், சிங்கள தேசம் சகல நடவடிக்கைகளையும் புறக்கணித்து மக்கள் மத்தியில் வீரத்தியை ஏற்படுத்தும் சூழலுக்குள் தள்ளியுள்ள இந்நிலையில் அனைத்து மக்களும் ஒன்றுபட்டு முடிவெடுக்க வேண்டியவர்களாகவுள்ளோம். எமது மண்ணில் சுதந்திரமாகவும் அமைதியாகவும் வாழும் அடிப்படையுரிமையைத்தான் கேட்கிறோம். இவற்றை சிங்களதேசம் நிராகரிக்க முடியாது. அப்படி முனைந்தால் எமது உரிமைகளை பெற்றுக் கொள்வதற்காக எமது தலைவரின் தலைமையில் எமது மக்கள் அணி திரண்டு முயற்சிகளில் ஈடுபடுவார்கள்.

பத்திரிகை செய்தியொன்றில் கடற்படை அதி காரியொருவர் தெரிவித்துள்ளார். அதாவது தாம் பலவீனமான சமாதானத்தை விரும்பவில்லையாம். அப்பலவீனமான சமாதானம் எது என்பதுதான் கேள்வி. இன்னொரு அரசு உயரதிகாரி தெரிவிக்கிறார், இலங்கையினுடைய இறைமையை தாங்கள் பாதுகாக்கவேண்டும்; இலங்கையினுடைய இறைமையும் (12 ஆம் பக்கம் பார்க்க)



### சாய் சூழல் முத்தம்

தனிமலர் மாலையாக மாட்டாது. மாலையாவதற்கு எல்லா மலர்களும் ஒன்றுசேரவேண்டும். ஆகவே உங்கள் நாட்டுக்குச் சேவையாற்றுவதன் பொருட்டு நீங்கள் உறுதியான உடல்களும், புனிதமான குறிக்கோள்களும், தன்னலமற்ற சிந்தையும் கொண்டிருக்கவேண்டும் நீங்கள் சேவையிலும் தியாகத்திலும் ஊறி நல்ல கட்டுப்பாட்டுடனும் ஒத்துழைப்பும் வெற்றியடைந்தே தீருவது என்ற உறுதிப்பாட்டுடன் இருந்தால் எந்த உயர்ந்த இலக்கையும் எட்ட முடியும்.

நன்றி

நாளாந்த நற்சிந்தனை

# விடுதலைப்புலிகளின் மகளிர் பிரிவின் 20 ஆவது நிறைவு ஓகஸ்ட் 18 இல்



(கிளிநொச்சி)

தமிழீழ விடுதலைப்புலிகளின் மகளிர் பிரிவு தோற்றம் பெற்று இருபது ஆண்டுகள் நிறைவை வொட்டி ஏற்பாடு செய்யப்பட்டிருந்த ஊடகவியலாளர் சந்திப்பு நேற்று கிளிநொச்சியில் நடைபெற்றுள்ளது.

இச்சந்திப்பு கிளிநொச்சியில் உள்ள அரசியல்துறை மகளிர் பிரிவில் நடைபெற்றது. போராளி மலைமகள் தலைமையில் நடைபெற்ற இந் நிகழ்வில் மகளிர் பிரிவின் தோற்றம், அதன் படையணிகளின் உருவாக்கம், போர்க்காலங்களில் நிகழ்த்திய சாதனைகள், வெற்றிகள் ஆகியன விரிவான விளக்கங்களுடன் வழங்கப்பட்டன.

இதில் பூத்தபெண்பேராளிகளான மருத்துவப் பிரிவைச் சேர்ந்த தேவா அன்ரி, செஞ்சோலை பொறுப்பு பாளர் ஜனனி, மகளிர் பிரிவின் மூத்த பேராளிகளான திருமதி தீபா, திருமதி தனுஜா, திருமதி பூங்கா, தமிழவள், திருமதி தாரணி சுதந்திரப் படைகள் ஏட்டின் ஆரம்ப கால ஆசிரியராக இருந்த சத்திய பாமா ஆகியோர் இதில் தமது கருத்துக்களையும் அனுபவங்களையும் எடுத்துரைத்தனர். மகளிர் பிரிவு உருவாக்கப்பட்டு எதிர்வரும் 18 ஆம் திகதியுடன் இருபதாண்டுகள் நிறைவு பெறுகின்றன. இதனை யொட்டியே இவ் ஊடகவியலாளர் களுடனான இச்சந்திப்பு நடைபெற்றுள்ளமை குறிப்பிடத்தக்கது. (ச)

## வரவு செலவுத்திட்டம்...

இது தொடர்பான சுற்றறிக்கைகள் குறிப்பிட்ட அமைச்சகங்களுக்கு அனுப்பி வைக்கப்பட்டுள்ளது.

6.8 சதவீத பொருளாதார வளர்ச்சியினை இலக்காகக் கொண்டு இவ் வரவு செலவுத்திட்டம் தயாரிக்கப்படும் என ஜெயசுந்தர தெரிவித்தார்.

உட்கட்டமைப்பு வசதிகள் சிறிய நடுத்தர அளவிலான கைத்தொழில், உல்லாசப் பயணம், விவசாயம் ஆகிய துறைகளில் கணிசமான முன்னேற்றத்தினை ஏற்படுத்துவதற்கு இலக்கு நிர்ணயிக்கப்பட்டுள்ளது.

வரவு செலவுத்திட்டத்தில் துண்டு விழும் தொகையை 8.5 வீதமாக மட்டுப்படுத்துவதற்கு எண்ணியுள்ளதாகவும் சுனாமி அபிவிருத்தித் திட்டங்கள் பலவற்றை மேற்கொள்வதற்காக வரவு செலவுத்திட்டத்தில் துண்டுவிழும் தொகையை 8.5 முதல் 9 வீதத்திற்குள் மட்டுப்படுத்தப்படும் என அவர் கூறினார்.

முன்னைய வரவு செலவுத்திட்ட இலங்குகளை கூடியவரை நிறைவேற்ற முடியும் என எதிர்பார்ப்பதாக நிதியமைச்சின் செயலாளர் நம்பிக்கை வெளியிட்டார். (ச-4)

## தமிழர்கள் கௌரவமாக...

ஒருமைப்பாட்டையும் பாதுகாக்க என்ன விலையாவது கொடுக்க தயாராகவுள்ளதாக கூறியிருக்கிறார். இதில் நாம் ஒரு கேள்வியெழுப்ப விரும்புகிறோம்.

சிங்கள தேசம் சொல்கின்ற இறைமையென்பது என்ன? தமிழ் மக்களுடைய வாழ்வுரிமையை இல்லா தொழிப்பதும் ஆக்கிரமிப்பை மேற்கொள்வதும் தான் சிங்கள தேசத்தின் இறைமையா? தமிழ் மக்களது இறைமைக்காக நல்வாழ்வுக்காக எமது தலைவர் அவர்கள் விடுதலைப் போராட்டத்தை முன்னெடுத்து தமிழ் மக்களுக்கு தலைநீயர்வை ஏற்படுத்தியுள்ளார். பலமான மக்கள் இனமாக நாம் உருப்பெற்றுள்ளோம்.

தமிழ் மக்களின் பலமான நிலையில் தான் சிங்கள தேசம் அமைதி வழிக்கு வந்தது. தற்காலிக அமைதிச் சூழலை ஒரு பொறியர்களை வைத்துக் கொண்டு எமது மக்களின்

போராட்ட பலத்தை சீதறடிப்பதில் அரசு தீவிரமாக செயற்பாடுகளை முன்னெடுத்து வருகிறது. ஆயுதக்குழுக்களிடமிருந்து ஆயுதங்களை களை யமாட்டோம் என்று தெரிவிக்கப்படுகிறது. அரசு எப்படி ஆயுதங்களை களைவது? ஆயுதங்களை ஏந்திவைத்திருப்பவர்கள் அவர்கள்தானே.

இலங்கை படைகளுக்குள் தெரிவு செய்யப்பட்டவர்களை வைத்துக் கொண்டுதான் ஆயுதக்குழுக்கள் செயற்படுத்தப்படுகின்றன. இவ்வாயுதக்குழுக்களினால் போராளிகள், மக்கள் கொல்லப்படுகிறார்கள். யுத்த சூழலை உருவாக்குவதில் அரசு தீவிரமாக ஈடுபட்டுள்ளது. நிலம் யுத்தம் எம்மீது திணிக்கப்பட்டுள்ளது. இந்நிலையில் அடுத்த கட்டத்திற்கான தீர்மானத்தை விரைந்து எடுக்க வேண்டிய நிலையில் தமிழினம் உள்ளது எனவும் தெரிவித்தார். (ச)

## சம்பவ இடத்திற்கு...

உடன்படிக்கையுடன் தொடர்புடைய தரப்பினரை சந்தித்து கலந்துரையாடினார்.

பாவட்டாவிலுள்ள விடுதலைப்புலிகளின் மாவட்ட செயலகத்தில் விடுதலைப்புலிகளின் அரசியல் துறையினரைச் சந்தித்துக் கலந்துரையாடினார்.

அம்பாறை மாவட்டத்தின் புதிய அரசியல்துறைப் பொறுப்பாளராக நியமிக்கப்பட்டுள்ள தயா மோகன் தலைமையிலான விடுதலைப்புலிப் பிரதிநிதிகள் இச் சந்திப்பில் கலந்து கொண்டனர்.

இச் சந்திப்பில் நேற்று காலை இடம் பெற்ற துப்பாக்கிச் சூட்டுச் சம்பவம் பொதுமக்களின் குடியிருப்புகளில் படையினர் தொடர்ந்தும் நிலைகொண்டிருந்ததில் மற்றும் படையினர் தரப்பிலிருந்து பொது மக்களுக்கு விடுக்கப்படும் எச்சரிக்கை அச்சுறுத்தல் போன்ற விடயங்குறித்து ஆராயப்பட்டுள்ளது.

யுத்த நிறுத்த உடன்படிக்கையின் படி இந்த குடியிருப்புகளிலிருந்தும் வைத்தியசாலை உட்பட பொதுக்கட்டடங்களிலிருந்தும் அவர்கள் வெளியேற வேண்டும்.

அட்டடி அவர்கள் வெளியேறாமல் குடியிருப்புகளிலும் புதிதாக அமைக்கப்பட்ட கட்டடங்களிலும் முகாம்களை அமைத்திருக்கும் விடயம் பற்றி இச்சந்திப்பில் தாம் வலியுறுத்திக் கூறியதாக விடுதலைப்புலிகளின் மாவட்ட அரசியல்துறைப் பொறுப்பாளர் தயாமோகன் தெரிவித்தார்.

இதேவேளை நேற்றைய சம்பவத்துடன் தொடர்புடைய ஆயுதக் குழுவில் காணப்பட்ட 9 பேரில் சாரதி உட்பட மூவர் பொலிஸ் சீருடை அணிந்திருந்தனர். ஏனையோர் சிவில் உடையில் இருந்துள்ளனர்.

மேற்படி சந்திப்பினை முடித்துக்கொண்ட கண்காணிப்புக் குழுத் தலைவர் விடுதலைப்புலிகளின் கோரிக்கைக்கு இணங்க நேற்றுக் காலை இரண்டு போராளிகள் சுட்டுக்கொல்லப்பட்ட காஞ்சிரங்குடா சந்திக்குச் சென்று சம்பவம் தொடர்பாக நேரடியாக பார்வையிட்டார்.

அப்பகுதியில் உள்ள மக்களிடமும் சம்பவம் தொடர்பாக விபரம் கேட்டறிந்து கொண்டார். (ச-4)

# தற்காப்பு போர்ப் பயிற்சி பளையில் நேற்று ஆரம்பம்



தமிழ் மக்களுக்கான தற்காப்பு பயிற்சி நேற்று பளையில் ஆரம்பமானது.

இதன் ஒரு கட்டமாக பச்சிலைப் பள்ளிபிரதேசம் பளையில் 2 ஆயிரம் பேர்வரையான மக்களுக்கான தற்காப்பு போர்ப் பயிற்சி நேற்று பிற்பகல் எழுச்சியுடன் ஆரம்பமானது.

தமிழீழ அரசியல்துறைப் துணைப் பொறுப்பாளர் சோ.தங்கன் தமிழீழ தேசியக்கொடியினை ஏற்றி போர்ப் பயிற்சியை ஆரம்பித்து வைத்தார்.

தாயக மக்கள் படைக்கான உறுதிப் பிரமாணத்தை பயிற்சியில் கலந்து கொண்ட சகல மக்களும் எடுத்து பயிற்சியை ஆரம்பித்தனர்.

முதல் நாள் பயிற்சியின் நிறைவில் சிறப்புரையை தமிழீழ விளையாட்டுத்துறைப் பொறுப்பாளர்

சி.பாப்பா நிகழ்த்தினார்.

இலங்கை அரசு சமாதானம் என்று தமிழ் மக்களை ஏமாற்றி விட்டது. இப்போது போர் தமிழ் மக்கள் மீது இலங்கை அரசால் திணிக்கப்பட்டு வருகின்றது.

கடந்த காலங்களில் மக்கள் படையின் துணையுடன் பெரு வெற்றிகளை ஈட்டினோம். அதன் பெறுபேறுதான் இன்றைய அமைதி. இன்றைய அமைதி எம்மை ஏமாற்றி விட்டது.

அதனால் தமிழ் மக்கள் பலம் பெறவேண்டும். பலம் தக்கவைக்கப்பட வேண்டும்.

இதன் மூலமே நாம் உரிமைகளை வென்றெடுக்க முடியும் என பாப்பா தனது சிறப்புரையில் தெரிவித்தார். (ச-4)

## ஜனாதிபதி தோர்தலில்...

தெரிவுசெய்து ஊடகங்களுக்கு அறிவிக்கப்படும் என்றார்.

சில தவிர்க்கமுடியாத காரணங்களுக்காக அதுவரை வேட்பாளர் குறித்து அறிவிக்கப்படமாட்டாது என்று அவர் தெரிவித்தார்.

இதேவேளை தாம் வெளியிட

ள்ள ஐந்து கொள்கைகளை இணங்குவாரானால் எதிர்வரும் ஜனாதிபதித் தேர்தலில் பிரதமர் மகிந்த ராஜபக்ஷவிற்கு முழுமையான ஒத்துழைப்பினை நல்கத் தீர்மானித்துள்ளோம் என அவர் மேலும் தெரிவித்தார். (ச-4)

## 50 ஏக்கர்...

அமைத்து வழங்க இணங்கியுள்ளது.

இதேவேளை விடுவிக்கப்பட்ட 50 ஏக்கர் நிலப்பரப்பில் மீளக் குடியமரவுள்ள 500 பேரின் விபரப்பட்டியல் யாழ்ப்பெண்செயலக அதிகாரிகளிடம் கையளிக்கப்பட்டுள்ளதாக தெரிவிக்கப்பட்டது. (ச-4)

## உள்வலத்தில் ஈடுபட்ட...

அவர்கள் மீது தண்ணீரை வேகமாகப் பாய்ச்சினர்.

இதனையடுத்து அங்கிருந்து கலைந்துசென்ற மாணவர்கள் மீண்டும் ஏரிக்கரை பத்திரிகை நிறுவனப் பாதையால் செல்லமுற்பட்டபோது பொலிஸார் அவர்களின் மீது கண்ணீர்ப்புகைக் குண்டுவீசி தாக்குதலினை நடத்திக் கலைத்தனர்.

இந்தக் கண்ணீர்ப்புகைப் பிரயோகத்தின்போது அனைத்துப் பல்கலைக்கழக மாணவர் ஒன்றியத்தின் அமைப்பாளர் துமிந்தநாகமுவு காயமடைந்துள்ளார்.

மாணவர்களினால் கோட்டை புகையிரதம் நிலையம் முன்பாக, உலகவங்கியின் வதிவிடப் பிரதிநிதி பீற்றர் ஹரோல்ட் மற்றும் கல்வியமைச்சின் செயலாளர் தாரா டி மெல் ஆகியோரின் கொடும்பாவிக்கும் எரிக்கப்பட்டன.

இதேவேளை மாணவ பௌத்த பிக்குகள் உள்ளிட்ட மாணவர்கள்

கோட்டை புகையிரத நிலையத்திற்குச் சென்றனர்.

அங்கும் பொலிஸார் அவர்களை நோக்கிக் கண்ணீர்ப்புகைக் குண்டுவீசி தாக்குதல் நடத்தினர்.

இது இவ்வாறிருக்க புகையிரத நிலையத்திற்கு அருகில் இருந்து சில மாணவர்கள் 'இலவசக் கல்வியின் இறுதி உள்வலம்' எனக் குறிப்பிட்ட சுவப்பெட்டியினை ஏந்திய வண்ணம் பூக்கோட்டை போதிராஜா விகாரைப் பகுதிக்குச் சென்றனர். அங்கும் கலகமடக்கும் பொலிஸார் கண்ணீர்ப்புகைப் பிரயோகம் செய்தனர்.

இவ் ஆர்ப்பாட்ட நடவடிக்கைகளை மேற்கொண்ட பல்கலைக்கழக மாணவர்கள் ஆறுபேரை கைதுசெய்ததாகக் கொழும்புப் பொலிஸார் தெரிவித்தனர். கைது செய்யப்பட்டவர்களில் இரண்டு பௌத்த மதகுருமாரும் அடங்குவதாக பொலிஸார் மேலும் தெரிவித்தனர். (ச-4)

## புதுவி வெற்றிடம்

பத்திரிகை விநியோகஸ்தர்கள் (சொந்தமாக மோட்டார் சைக்கிள் வைத்திருப்போர்)

வலம்புரி நிறுவனத்திற்கு 8கிலோ மீற்றர் தூரத்திற்குள் வசிப்பவர்கள் மட்டும் சுய விபரங்கள் அடங்கிய விண்ணப்பத்துடன் நேரில் வரவும்.

இல. 3, 2ஆம் ஒழுங்கை ஆளணி முகாமையாளர் சிறுவன் விதி யாழ்ப்பாணம். வலம்புரி.

## திருமணக்காரர் [குளிர்சூட்டியது]

### வாடகைக்கு

- ★ திருமண வைபவங்கள் (அலங்காரத்துடன்)
  - ★ விசேட வைபவங்கள்
  - ★ சுற்றுலாக்கள்
- போன்ற அனைத்துச் சேவைகளுக்கும் புத்தம் புதிய (ஆங்கில இலக்கம் கொண்ட) குளிர்சூட்டிய நவீனகாரர்கள். சாரதியுடன் நியாயமான செலவில் உயர்ந்த சேவையுடன் வாடகைக்கு கிடைக்கும்.

தொடர்பு: ருட்ணம்

சோமசுந்தரம் பாஸர் பாடசாலை 22, சோமசுந்தரம் அவனியு சுண்டிக்குளி, யாழ்ப்பாணம்

T.P: 0777-903090, 077-3086939, 0777-246117, 077-6018467



(அ-9843)

**Mango's**  
Veg Restaurant  
குடும்ப சைவ உணவகம் வெகுவிசைவில்

**நிறைஞ்சனாஸ்**  
சங்கானை  
மக்கள்திலகம் எம்.ஜி.ஆர், லதா, நாகேஷ் நடத்த **உரிமைக்குரல்**  
கா.நே.11.00, 2.45, 6.00 (பு.நே)

**மனோகரம்** யாழ்ப்பாணம்  
சிற்ப்பாண்டியும், இலங்கையிலும் ஒரே கிளையுள்ள சந்திரவேலாயுடைய  
மாடுவாடி, சிதா, கோவை சிறா நடத்த  
**சின்னா**  
கா.நே.10.30, 02.30, 6.30, 9.30

**நாதவீஸ் சிவிமா**  
குளிர்சூட்டப்பட்டது யாழ்ப்பாணம்  
அர்ஜுன், சினேகா, கிரண், வடிவேலு  
சேர்ந்து கலக்கும்  
கா.நே. 10.30, 02.50, 06.30, 09.30  
**சின்னா**  
அற்புதமான அங்கீகரிக்கப்பட்ட ஒற்றை வெளியீடு  
வெகுவிசைவில் ஜெய் ஆகாஷ், சிம்ரன் நடிப்பில்  
கிச்சா உயாது 16